

વઘારે પોલિસ

સ્વચ્છ - ચોખ ખી હોસ્પિટલ

ઓછા કરવેરા

સ્કૂલમાં શિસ્ત

નિયંત્રિત ઈમિગ્રેશન

ઉત્તરદાયિત્વ

અમે જે વિચારી રહ્યા છે તે શું તમે વિચારો છો?

કાર્યવાહી કરવાનો આ સમય છે



ઘ બ્રિટિશ ડ્રીમ

હું એવુ માનુ છું કે બ્રિટન વધારે સારુ કરી શકે.

આપણા દેશ પાસે દરેક વસ્તુ છે. સર્જનાત્મક કુદરતી રૂચિ- ભાવ, વિશ્વમાં જીતી શકે તેવી કંપનીઓ, વિશ્વમાં આદરણીય હોય તેવી યુનિવર્સિટીઝ, સહનશક્તિની પરંપરા, સ્વતંત્રતા માટેનો પ્રેમ, સાહસ માટેની બુદ્ધિ, લાચારી અનુભવતા લોકો માટેની ચિંતા અને કટોકટીમાં સાથે ભેગામળીને એકતંતે કાર્ય કરવાની શક્તિ.

બ્રિટન એક મહાન દેશ છે. પણ આજે તે ખોટા માર્ગે જઈ રહ્યો છે. ઘણા બધા લોકો તેઓની પૂરેપૂરી ક્ષમતા સિદ્ધ કરવામાં પાછળ રહી ગયા છે. દરરોજના હજારો લોકોની નિરાશાઓ બ્રિટિશ લોકોને પરિપૂર્ણતા વાળુ જીવન જીવવામાં અટકાવી રહ્યા છે.

કનસરવટિવ જાણે છે કે આ બધા જવાબો સરકાર પાસે નથી. પણ જો તેઓ યોગ્ય મૂલ્ય સાથે રાજ્ય ચલાવે તો તેઓ ખરેખર ભેદ લાવી શકે. પણ આજે બ્રિટનનું શાસન ખોટા મૂલ્યોથી કરવામાં આવી રહ્યું છે.

જે કુટુંબો યોગ્ય હકીકત-બીના કરતા હોય, પરિશ્રમપૂર્વક કાર્ય કરી અને કરવેરા ચૂકવતા હોય તેઓને બદલો આપવા કરતાં, મિસ્ટર બ્લેઝરની સરકાર તે બધુ માની લે છે. અને આઠ વર્ષમાં સત્તા ઉપર રહ્યા બાદ, તેઓ જે કંઈ રજૂ કરી શકે તે વધારે વાતચીત કરવાનું.

દરમ્યાનમાં, લોકો હોસ્પિલસમાં ચેપલાગવાની ફિકર કરતા હોય છે, કે જે સાફ હોવાને બદલે ગંદી છે. માબાપો વર્ગની અંદર તેઓના બાળકો યોગ્યરીતે વાંચવાનું અને લખવાનું નહિ શીખવા વિષે ચિંતિત છે કે જે તોફાની અને કોઈ શિસ્ત વગરના છે. ઘણી બધી કમ્યુનિટીઝમાં જેઓ ચાલતા હોય છે તેઓ જવાબદારીવાળા નાગરિકો નહિ પણ ગુનેગારો અને ગુંડાઓથી બીએ છે. નિયંત્રણ વગરની આપણી ઈમિગ્રેશન પદ્ધતિ દાણચોરી કરનારાઓને પ્રોત્સાહન આપી અને પ્રમાણિક શરણાર્થીઓને દંડે છે. ખૂબજ ચોરી ચૂપકીથી કરવેરામાં થતો વધારો હોવા છતાં પણ આ બધુ થઈ રહ્યું છે.

જ્યાં સુધી આવુ ચાલુ રહેશે ત્યાં સુધી આ દેશના લોકોને તેઓ જે છે તેની સંભાવનામાંથી વંચિત રાખવામાં આવશે. તેઓએ આ રીતે સંમત થવાનું હોતુ નથી.

આ ચૂંટણીમાં આપણને આપણા ભાવિ વિષે ફરીથી આશાવાદી થવાની સંભાવના રહેલ છે. જે સરકારે લોકો સાથે સંપર્ક ગુમાવ્યો છે તેને લોકોને નિરાશ કર્યા છે. 5 મે ના રોજ તેઓ એવી સરકારને ચૂંટી કાઢી શકે કે જે તેઓની મહત્વની હકીકત- બીના ઉપર કેન્દ્રિકરણ કરતી હોય. કાર્ય કરી શકે તેવી સરકાર - અને પરિણામ લાવે. એવી સરકાર જે કંઈ કહે તે પ્રમાણે બરાબર કરતી હોય તેવી.

અમે અમારા દેશ માટે મહત્વાકાંક્ષી છીએ - કનસરવટિવ સરકાર દરેકે દરેકને તેઓના જીવનના સૌથી વધારે પ્રાપ્ત કરવાના અવકાશની ઉત્કટતા આપશે. અમે ભૂલી જવામાં આવેલ મોટા ભાગના લોકો અને તેઓના મૂલ્ય વતી શાસન કરીશું - એવા લોકો કે જે દેશનો મુખ્ય આધાર હોય: પરિશ્રમ કરનારા લોકો, તેઓનું પહેલુ રહેઠાણ ખરીદવા માટે નાણા બચાવતા હોય, તેઓના કુટુંબની જવાબદારી લેતા હોય. જે લોકો યોગ્યરીતે કાર્ય કરતા હોય તેઓને બદલો આપવો જોઈએ - નહિ કે કોઈ સજા.

અમે પસંદગીનું વિસ્તરણ કરીશું - કનસરવટિવ સરકાર લોકોને તેઓના પોતાના નાણા અને જાહેર સેવાઓ ઉપર વધારે નિયંત્રણ આપશે કે જે બધા ઉપર આપણો આધાર હોય છે.

અમે સેન્ટરમાંથી અમારી સત્તા કમ્યુનિટીઝને સોંપી દઈશું - કનસરવટિવ સરકાર ઘંઘાઘારીઓ ઉપર વિશ્વાસ રાખી અને માબાપો અને દરદીઓને તેઓની જરૂરિયાત પ્રમાણે સેવાઓને સ્વરૂપ આપવા સમર્થ બનાવશે.

અમે કોઈ એક સફળ અને સુંદર સમાજના મૂળ-પાયા સિદ્ધ કરીશું- કનસરવટિવ સરકાર ભોગ બનેલાઓની તરફેણમાં ન્યાયાલય પદ્ધતિની સમતુલા તરફ ઢળશે, અને અમારી સરહદનું નિયંત્રણ પુનઃસ્થાપિત કરીશું. અમે યૂરપીઅન યુનિયન સાથે અમારા સબંધોની પતાવટ બ્રસેલસમાંથી બ્રિટનમાં પાછી સત્તા લાવવા કરીશું.

બ્રિટિશ લોકોએ વિશ્વાસ રાખવો જોઈએ કે જ્યારે તેઓની સરકાર તેઓને મહત્વ હોય તેવી વ્યવહારકુશળ સમસ્યાઓ હાથ ધરવા કેન્દ્રિત થયેલ હોય ત્યારે તેઓએ તેમના જીવન આગળ ચલાવવું જોઈએ. તે જ કારણને લઈને કનસરવટિવ સરકાર વધારે સ્વચ્છ હોસ્પિટલસ, શાળામાં શિસ્ત, વધારે પોલિસ, નિયંત્રિત ઈમિગ્રેશન અને ઓછા કર-વેરા ઉપર કેન્દ્રિત થશે.

હું રાજકારણમાં રહ્યો છું અને મારા દેશે કે જેને મને ઘણુ બધુ આપ્યું છે તેને કંઈક પાછું વાળવા માટે હું છું. કોઈ એક ઈમિગ્રન્ટના બાળક હોવાથી, રાજ્ય શાળાનો કોઈ એક વિદ્યાર્થી હોવાથી, યુનિવર્સિટીમાં જનાર મારા કુટુંબમાંથી હું કોઈ પહેલી વ્યક્તિ હોવાથી, બ્રિટન વિષે મને ખૂબજ ગર્વની લાગણી છે.

મારા માટે રાજ્યશાસ્ત્રનું રહસ્ય કે હૃદય એ બધા લોકો હોય છે - તેઓની આશાઓ અને મહત્વકાંક્ષાઓ. લોકોને જીવનમાં આગળ જવા સ્વતંત્રતા, સલામતી અને તક જોઈએ છે.

તેઓને સ્વતંત્રતા જોઈએ છે જેથી કરીને તેઓના કુટુંબ વિષે મહત્વના નિર્ણયો લઈ શકે, અને તેઓ જે કમાય છે તેમાં વધારે નાણા તેઓ રાખી શકે. તેઓને સલામતી જોઈએ છે કે જે તમારા ઘરની માલિકી, તમારા નિવૃત્ત જીવન માટે બચત, સલામત પાડોશમાં રહેવાની સાથે તે જાય છે. તેઓને કોઈ એક સારા શિક્ષણ અને સમૃદ્ધિવાળી અર્થવ્યવસ્થા દ્વારા પૂરી પાડવામાં આવતી તક જોઈએ છે.

અને તેઓ ઈમાનદારીની અપેક્ષા રાખે છે. હું એવુ માનુ છું કે સમાન ગણવાનો જન્મ સિદ્ધ હક છે, અને ભેદભાવ એ ખોટું છે. કનસરવટિવ સરકાર આપણા સમાજના દરેકના રસ - અનુરાગ માટે શાસન ચલાવશે - બ્લેક અથવા વાઈટ, યુવાન અથવા મોટી ઉંમરના, સીધા સાદા અથવા ગે, ગ્રામ્ય અથવા શહેરી, ગરીબ અથવા તવંગર.

જે રાજકારણીઓ વાતો કરી અને આપવામાં નિષ્ફળ ગયા હોય તેઓથી લોકો કંટાળી ગયેલ છે, જે રાજકારણીઓ ચૂંટણી પહેલાં કંઈક કહેતા હોય અને ત્યાર બાદ બીજુ કરે તેનાથી તેઓ કંટાળી ગયેલ છે. તેથી હવે પછીની કનસરવટિવ સરકાર કોઈ તફાવત કે ભેદ લાવશે નહિ તેટલુ જ નહિ કરે, પણ તે જુદી હશે. ઉત્તરદાયિત્વતા એ અમારો સંકેત શબ્દ હશે. આ મેનિફેસ્ટો (નીતિ ઘોષણા કે જાહેરનામું) અમે શું કરીશું, કેવી રીતે તેની ચૂકવણી કરીશું, અને અમારા શાસનના મૂલ્યોની અગ્રતા શું છે તેનો ખુલાસો કરે છે.

લોકોએ ઘણુ બધુ સાંભળ્યું છે. હવે કાર્ય કરવાનો સમય આવ્યો છે.

મારા કરવેરા

વઘતા જાય છે,

પણ અમારી પાસે

તે માટે બતાવવાનું

શું છે ?

નાણાકીય મૂલ્ય અને ઓછા- નીચા કરવેરા

આપણે જે કંઈ દરેક વસ્તુ કે હકીકત કરીએ છીએ તેમાં જોરદાર અર્થવ્યવસ્થા તેના મૂળ- પાયામાં હોય છે. તે ઊંચુ જીવન ધોરણ પૂરું પાડે છે તેથી લોકો આશાવાદ સાથે ભાવિનુ અવલોકન કરે છે. તે નોકરી પેદા કરે છે કે જેના ઉપર બધાનો આધાર હોય છે - અને તે કુટુંબોને તેઓની નાણાકીય સ્વતંત્રતામાં વૃદ્ધિ કરવા દે છે. તેને આપણી મોટી ઉંમરમાં આપણા નિવૃત્તિવેતનની બાંધદારી આપવી જોઈએ. જેઓ સૌથી ઓછા ભાગ્યશાળી હોય છે તેઓને તે સલામતીની જાળ પૂરી પાડે છે. ગરીબાઈ હાથ ધરવામાં તે મહત્વનું હોય છે - કે જેમાં બાળ નિર્ધનતાનો સમાવેશ થાય છે. તે આપણી જાહેર સેવાઓની ચૂકવણી કરે છે - આપણા બાળકો ના શિક્ષણ અને આપણા માતાપિતાની સ્વાસ્થ્ય સંભાળ માટે. અને તે આપણા દેશની સુરક્ષિતતામાં મૂડીરોકાણ કરવા દે છે - સુરક્ષા, પોલિસ અને સીમા - હદના નિયંત્રણ (બોર્ડર કંટ્રોલ) માટે.

પેઢીઓ (જનરેશન) દરમિયાન આપણી અર્થવ્યવસ્થાની સફળતા બ્રિટિશ લોકોના પરિશ્રમવાળા કાર્ય, સાહસવૃત્તિ અને સર્જનાત્મકશક્તિ ઉપર બાંધવામાં આવી છે.

આજે, સરકાર ઘણો બધો ખર્ચ કરી રહી છે, ઘણા બધા નાણાનો બગાડ કરે છે અને વધારે પડતા કરવેરા લે છે. વધારે ઉંચા કરવેરાઓ અથવા વધારે ઉંચા વ્યાજના દર વગર બ્રિટન જે કંઈ કમાય છે તેના કરતાં વધારે અચોક્કસ સમય સુધી ખર્ચ કરવાનું ચાલુ રાખી ન શકે - આમાંના કોઈ એક આપણી અવ્યવસ્થાના ભાવિને નુકશાન કરી શકે. જો આપણને આપણી ભાવિ સમૃદ્ધિ સિદ્ધ કરવી હોય તો, સરકારે અવશ્ય ફરીથી તેની આવકની અંદર રહેવાનું શરૂ કરવું જોઈએ.

લેબરના અતિઉડાઉપણાના (પ્રોફિલગસી) પરિણામો હવે સરળરીતે જોઈ શકાય છે. ગયા વર્ષે, દસકા દરમિયાન, પહેલીવાર, સરેરાશ જીવન ધોરણ નીચું આવ્યું હતું - અને બ્રિટનના સૌથી 10 ટકા ગરીબ વધારે નિર્ધન બન્યા હતાં.

આપણને માર્ગ - દિશામાં ફેરફાર કરવાની જરૂર રહે છે.

જે રીતે સરકાર કર ભરનારાઓના નાણાની ફાળવણી કરે છે તેનાથી મૂલ્યો સાબિત થાય છે. કોઈ નકામા માટે લડાઈ કરવાથી અને બિન - અસરકારક જાહેર ખર્ચના કાર્યક્રમનો (પબ્લિક

પ્રોગ્રેમ) અંત આણવાથી, આપણે ત્રણ સાદા કે સરળ લક્ષ્યો સિદ્ધ કરીશું.

સૌ પ્રથમ, આપણે કરભરનારાઓના નાણાનું મૂલ્ય આપીશું. લેબર જે ખર્ચ કરે છે તેટલાજ આપણે NHS, સ્કૂલસ, ટ્રેન્સપોર્ટ અને આંતરરાષ્ટ્રીય વિકાસ ઉપર ખર્ચશું, અને લેબર કરતાં વધારે આપણે પોલિસ, સંરક્ષણ અને પેન્શન્સ ઉપર ખર્ચ કરીશું. 2007- 8 સુધીમાં બીજા ખર્ચ ઉપર કાપ મૂકવાથી આપણે વર્ષના £12 મિલ્યનની બચત કરી શકીશું. આપણે સિવિલ સર્વિસની ભરતી સ્થગિત (ફ્રીઝ) કરી, 235,000 બ્યુરોક્રેટિક (અમલદારશાહી) જગ્યાઓ દૂર કરી અને 168 જાહેર સંસ્થાઓમાં કાપ મૂકીશું અથવા તે નાબૂદ કરીશું.

2011 -12 દરમિયાન, આપણે વર્ષ દીઠ સરકારી ખર્ચમાં 4 ટકાનો ઉમેરો કરીશું, કે જે લેબરની યોજનાઓની તુલનામાં વર્ષ દીઠ 5 ટકાના ખર્ચમાં વધારો (કે જે ચાલુ વૃત્તિ હોય છે) થશે.

દ્વિતીય મુદ્દો એ છે કે, સરકારની ઉછીના લેવાની રકમ ઓછી કરી આપણે લેબરના વધારે ચોરી ચૂપકીવાળા કરવેરા દૂર કરીશું. £12 મિલ્યનની આપણી બચતના આપણે £8 મિલ્યનનો ઉપયોગ કરી લેબરની વધારે પડતી ઉછીની રકમ ઓછી કરીશું, જેથી કરીને આપણે કરવેરાનો વધારો દૂર કરીશું કે જેની નહિતર જરૂર પડે.

ત્રીજું, આપણે કરવેરા ઓછા કરીશું. અમે એવું માનીએ છીએ કે લોકોના નાણાનો કેવી રીતે ખર્ચ કરવામાં આવે છે તેમાં તેઓએ પસંદગી કરવી જોઈએ. તેઓના પરિશ્રમવાળા કાર્ય માટે બદલો આપી અને ઘડપણમાં મનની શાંતિ આપવી જોઈએ. અને અમારા £12 બિલ્ડનની બચતમાંથી બાકીના £4 બિલ્ડનનો ઉપયોગ અમારા પહેલા બજેટમાં કરવેરાના કાપ મૂકવા માટે કરીશું.

ઓછા કરવેરા સાહસવૃત્તિ અને વિકાસને પ્રોત્સાહન આપે છે. પણ તે યોગ્ય કે સાચા મૂલ્યોને પણ ઉત્તેજિત કરે છે. પરિશ્રમપૂર્વક કાર્ય કરનારા કુટુંબોએ મોર્ગિજ અને મેરિજ (લગ્ન સંબંધીત), પેન્શન અને પેટ્રોલ, ઘર ખરીદવા અને નોકરી- રોજગાર મેળવવા માટેના લેબરના કરવેરાના હુમલાઓ સહન કર્યા છે.

“ જે લોકો યોગ્યરીતે કાર્ય કરી, તેઓના કર-વેરા ચૂકવી અને યોગ્ય વસ્તુ -સ્થિતિ કરતા હોય તેઓને બદલો આપવો જોઈએ,- નહિ કે સજા ”

અમે માર્ગ - દિશામાં ફેરફાર કરીશું. જ્યારે લેબર લોકોને રાજ્ય ઉપર વધારે આધાર રાખવાનું ઈચ્છે છે, ત્યારે અમે એવું માનીએ છીએ કે ઓછા કરવેરા કુટુંબોને તેઓની નાણાકીય સ્વતંત્રતા અને સલામતીના વિકાસ - વૃદ્ધિ કરવામાં મદદરૂપ બનશે. જેઓની વાર્ષિક આવક ઓછી હોય, તેઓને માટેઅમે અલ્પતમ પગાર (મિનિમમ વેઈજ) સાથે, પ્રસ્તાવિત વધારો રાખીશું.

જીવન સમય દરમિયાન કરવેરાઓ ચૂકવ્યા બાદ, અમે એવું માનીએ છીએ કે લોકો નિવૃત્તિમાં ગૌરવતા માટે લાયક બને છે. કાઉન્સિલ ટેક્સ બિલસનો વધારો, કે જે લેબર સત્તા ઉપર આવી ત્યારથી તે 76 ટકા ઊંચો આવ્યો છે, અને જેની ખાસ કરીને પેન્શન મેળવનારાઓ ઉપર ખૂબજ અસર કરી છે. આ જ કારણને લઈને, અમારા ટેક્સ પ્લાનસમાં અમે મિલ્યન્સ ઓફ પેન્શનરોને તેઓના કાઉન્સિલ ટેક્સ બિલસ અડધા કરવાનો સમાવેશ કર્યો છે. અમારું નવું કાયમી વળતર કે જેમાં 65 વર્ષની ઉપરના બધાજ નિવાસી કુટુંબોના કાઉન્સિલ ટેક્સ બિલસમાં £500 સુધી ઓછા કરવામાં આવશે, તેને સંપૂર્ણપણે મધ્યસ્થ સરકારનું નિધિયન મળશે.

કનસરવટિવ સરકાર, કિંમત કરતાં કમાણીની સુમેળમાં રહીને મૂળ પાયાના સ્ટેટ પેન્શનમાં વધારો કરી, મીન્સ ટેસ્ટીંગ પ્રસરવાને ઉલટું ફેરવી નાખશે. ચાર વર્ષના સમય ગાળામાં, આ સિંગલ પેન્શનર માટે અઠવાડિયાના આશરે £7 પેન્શનના મૂલ્યમાં વધારો કરશે અને કપલ માટે અઠવાડિયાના £11- અને ફૂગાવાના સુમેળમાં રહીને આની ઉપર વધારો હશે. હાલમાં પેન્શનરો જે બીજા બધા બેનિફિટસ મેળવે છે તે અમે રાખીશું - કે જેમાં વિન્ટર ફ્યૂઅલ પેયમેન્ટસ 75 ઉપરની વયનાઓને મફત ટેલિવિઝન લાઈસન્સ અને આ વર્ષે એકજ વખતનું £200 કાઉન્સિલ ટેક્સ ચૂકવણીનો સમાવેશ થાય છે.

ભાવિ પેન્શનરોની નાણાકીય સુરક્ષિતતામાં આજે વધારે બચતને ઉત્તેજન આપી તેમાં ઘણો બધો સુધારો કરવામાં આવશે. વધારે લોકોને બચત કરવાની ટેવ પાડવા, અમે કોઈ એક નવા લાઈફટાઈમ સેવિંગ્સ એકાઉન્ટની રચના કરીશું કે જેમાં લોકોએ બચાવેલ નાણા ઉપર સરકારનો ફાળો હશે. અને કંપનીના પેન્શનને મજબૂત બનાવવા અમે શ્રેણીબદ્ધ પગલાઓ લઈશું. જે કંપનીઓ તેઓના



સ્ટાફ પેન્શન સ્કીમસને પ્રોત્સાહન આપવાનું બંધ કરશે તેવા નિયમો અમે બંધ કરી, 'ઓપ્ટ ઈન' કરતાં 'આપ્ટ આઉટ' પેન્શન સ્કીમસ બનાવવા અમે એમ્પ્લોયરસને પ્રોત્સાહન આપીશું. અમે બેન્ક્સ અને બીજી નાણાકીય સંસ્થાઓના કલેઈમ કર્યા વરની પૂંજીનો (અસેટસ) ઉપયોગ કરી જ્યારે લોકોની પેન્શન સ્કીમ નિષ્ફળ જાય ત્યારે તેઓના પેન્શન નિધિયન ફરીથી ભરી દઈશું.

ભાવિ સમૃદ્ધિની શ્રેષ્ઠ બાયંધરી એ ગતિશાસ્ત્રવાળી અર્થવ્યવસ્થા છે. ચીન, ભારત અને બીજા એશિયાના દેશોનો વિકાસ આપણી ભાવિ સ્પર્ધાત્મક માટે કોઈ પ્રત્યક્ષ પડકાર છે. નવી ટેકનોલજી અને ઝડપી વૈશ્વિક મૂડી પ્રવાહ જેઓ અકકડ અને મંદ હોય તેઓને દંડે છે. આપણને જોખમ લેનારાઓને અને નવીનીકરણને બદલો આપવાની જરૂર છે જેથી કરીને વેપાર- ઘંઘો શરૂ કરી અને વિકાસ કરવા વિશ્વમાં બ્રિટન શ્રેષ્ઠ સ્થળ બને.

કરવેરાઓ ઓછા કરવાની સાથે, અમને અવશ્ય ડિરેગ્યુલેશન મારફતે વેપાર- ઘંઘાઓ ઉપર ઓછો ભાર રાખવો જોઈએ.

કનસરવટિવ સરકાર યૂરપીઅન સોશ્યલ ચેપ્ટરમાંથી અમારા ઓપ્ટ આઉટને પુનઃ સ્થાપન કરવા વાટાઘાટ કરી અને નાના વેપાર- ઘંઘાઓને રોજગારના વિનાશ કરવાવાળા એમ્પ્લોઈમેન્ટના કાનૂનમાંથી મુક્ત કરશે.



અમે દરેક ડિપાર્ટમેન્ટ માટે નિયંત્રણ સંબંધી કે વ્યવસ્થાપકીય (રેગ્યુલેટરિ) બજેટસની રચના, અને કેપીંગ કરી અને ત્યાર પછી નિયમન ખર્ચ ઉપર કાપ મૂકીશું કે જે તેઓ કોઈ પણ એક વર્ષમાં દાખલ કરી શકે. બઘાજ નવા નિયમનને (રેગ્યુલેશન્સ) ખર્ચ વટાવી જઈ ફાયદાઓ થવા જોઈએ, અને નિયમનને ‘સનસેટ રિવ્યૂઝ’ આપવામાં આવશે જેથી કરીને તપાસ કરી શકાય કે આવી વિષય-વસ્તુ રહે છે. કનસરવટિવ સરકાર EU આદેશના ‘ગોલ્ડ-પ્લેટિંગ’ અથવા વિસ્તારનો અંત લાવશે (ઈલેબરેશન).

કનસરવટિવ સરકાર આર્થિક સ્થિરતામાં સફળ બેસી જશે (લોક). વ્યાજના દર નક્કી કરવામાં અમે બેન્ક ઓફ ઈંગ્લેન્ડની સ્વતંત્રતા જાળવી રાખીશું. અમે યૂરોમાં જોડાશું નહિ. પાઉન્ડને અમારા ચલણ તરીકે રાખી, અમારા વ્યાજના દરનું નિયંત્રણ એવી રીતે ચાલુ રાખવામાં આવશે કે જે બ્રિટિશ અર્થવ્યવસ્થાની જરૂરિયાતોને સંતોષી શકે. બીજા મહત્વના રાજકીય પક્ષો યૂરોમાં જોડાવા માટે વચનબદ્ધ હોવાથી, ફક્ત કનસરવટિવ જ આવું વચન આપી શકે.

ઓછા કરવેરા

- નાણા માટે નાણાકીય મૂલ્ય
- ઓછા કરવેરાવાળી અર્થવ્યવસ્થા
- સેવિંગ્સ માટે ટેકો-મદદ, પેન્શનરો માટે ગૌરવતા
- ઓછા નિયમન (રેગ્યુલેશન)
- ઓછા વ્યાજના દર સાથે સ્થિર અર્થવ્યવસ્થા

શાળાઓમાં

ઓછી શિક્ષા

હોવા માટે

શું ખોટું છે ?

લવચીકતાવાળી (ફ્લેક્સિબલ) બાળ- સંભાળ અને સ્કૂલ શિસ્ત

આધુનિક બ્રિટનમાં કોઈ એક પરિવારનો ઉછેર સરળ - સહેલો નથી. જે માબાપો પરિશ્રમપૂર્વક કાર્ય કરી તેઓના બાળકોને જીવનમાં શ્રેષ્ઠ શરૂઆત આપવા માંગતા હોય તેઓની પડખે સરકાર હોય તેવું જરૂરી છે. આનો અર્થ એવો થાય કે લવચીકતાવાળી (ફ્લેક્સિબલ) બાળ સંભાળ અને સારી શિસ્ત અને ઉચ્ચ ધોરણોવાળી શાળાઓ.

રોજગાર સાથેની ચાલાકી અને કૌટુંબિક જીવન મુશ્કેલીભર્યું રહી શકે. લેબર હેઠળ, યૂરપમાં બ્રિટનનું ચાઈલ્ડકેઅર સૌથી ખર્ચાળ રહ્યું છે, અને કામકાજ કરતા ઘણા કુટુંબ- પરિવારોને કોઈ મદદ મળતી નથી.

કનસરવટિવને વિશ્વાસ છે કે બાળ સંભાળ માટે કુટુંબો યોગ્ય નિર્ણય લેશે. અમે આ પદ્ધતિમાં સુધારો કરી, પસંદગી, લવચીકતા અને કામકાજ કરનારા કુટુંબોના ટેકા- આધારમાં વધારો કરીશું.

હવે પછીની પાર્લમેન્ટમાં, અમે ખાતરી કરીશું કે નોકરી કરતા બધાજ કુટુંબો, કે જેઓ વર્કિંગ ટેક્સ ક્રેડિટ માટે યોગ્યતા ઘરાવતા હોય તેઓને પાંચ વર્ષની હેઠળના દરેક બાળક માટે £50 મળે, તેમાં તેઓ કોઈ પણ પ્રકારની ચાઈલ્ડકેઅરની પસંદગી કરે તે પ્રત્યે ધ્યાન આપવામાં નહિ આવે. અમે લેબરની અંત- વગરના ફોર્મ ભરવાના આગ્રહનો અંત લાવીશું અને કુટુંબોને ઔપચારિક અને અનૌપચારિક બાળસંભાળ વચ્ચે પસંદ કરવા સમર્થ બનાવીશું.

અમે નોકરીના સ્થળની (વર્કપ્લેસ) નર્સરિઝને વધારાનું સમર્થન આપી, અને મોટી ઉંમરના બાળકો માટે કોઈ એક નવી નેટવર્કવાળી કલબસ પૂરી પાડીશું.

શિક્ષણ જીવનને સમૃદ્ધ બનાવે છે, પછી ભલે આપણી કોઈ પણ ભૂમિકા હોય, પણ તે બધાને આપણી મહત્વકાંક્ષા સિદ્ધ કરવા કોઈ સાધનો પૂરા પાડે છે.

સારું શિક્ષણ પૂરું પાડવામાં નાણાકીય ખર્ચ થાય છે - અને અમારી યોજનાઓ એવી છે કે 2009- 10 સુધીમાં સ્કૂલ્સને વર્ષ દીઠ વધારાના £15 મિલ્યન પૂરા પાડવામાં આવશે. વધારાના નાણા કરતાં વધારે મહત્વનું એ છે કે આપણે મૂળ- પાયાને અવશ્ય યોગ્ય કરવા જોઈએ.

એ જરૂરી હોય છે કે વર્ગોમાં શિસ્તવાળું વાતાવરણ હોવું જોઈએ કે જ્યાં બાળકો શિક્ષણ પ્રાપ્ત કરી શકે. શિક્ષકો પણ તેઓના વ્યવસાય અનુસરવા માટે મુક્ત રહી અને યુવાનોને પ્રેરણા આપે. ધોરણો પણ અવશ્ય જાળવી રાખવા જોઈએ જેથી કરીને વિદ્યાર્થીઓ, કોલેજીસ અને એમ્પ્લોયરસ વિશ્વાસ રાખી શકે તેવી પરિક્ષાઓ હોય. આપણી શૈક્ષણિક પદ્ધતિ કે રચનાએ શ્રેષ્ઠ અને મહત્વકાંક્ષા માટે પ્રોત્સાહન આપવું જોઈએ.

આજે આવા મૂળભૂત પાયાની સંપૂર્ણપણે ઉપેક્ષા કરવામાં આવી છે. દર વર્ષે એક મિલ્યન કરતાં પણ વધારે બાળકો ગાપચી (ટ્રૂઅન્ટ) મારે છે. હકાલપટ્ટી કરવા માટે હેડટીચરસને તેમનો અભિપ્રાય આપવામાં ના

“ ફક્ત સારી શિસ્તવાળી સ્કૂલમાં શિક્ષકો શીખવી શકે અને બાળકો વિદ્યા પ્રાપ્ત કરી શકે ”

પાડવામાં આવે છે, અને સારી સ્કૂલ્સને આવી ગરબડ કરનારા વિદ્યાર્થીઓના કવોટા કે હિસ્સા લેવા માટે દબાણ કરી તેને વધારે સજા કરવામાં આવે છે.

ગયા વર્ષે પ્રાથમિક સ્કૂલ છોડી જનારા ત્રીજા ભાગના વિદ્યાર્થીઓ યોગ્યરીતે લખાણ કાર્ય કરવા અસમર્થ હતાં, અને 40,000 કરતાં પણ વધારે છોડી જતા કિશોરો પાસે કોઈ સિંગલ GCSE હતું નહિ. પરીક્ષાઓનું મૂલ્ય ઘટાડવામાં આવ્યું છે જેથી કરીને કેવળ 16 ટકાએ GCSE ગણિતશાસ્ત્રમાં 'C' ગ્રેઈડ મેળવવાનું શક્ય બન્યું છે.

કનસરવટિવ સરકાર આપણી શૈક્ષણિક પદ્ધતિમાં યોગ્ય મૂલ્યને કેન્દ્ર સ્થાન આપશે. હેડ્સ અને ગવર્નરોને પ્રવેશ અને હાંકી કાઢવા માટે પૂર્ણ અંકુશ આપી અમે સ્કૂલ્સમાં યોગ્ય શિસ્તની ખાતરી આપી શકીશું. અમે મોટા ભાગના વિદ્યાર્થીઓના શિક્ષણને પાયમાલ કરવા થોડાક વિદ્યાર્થીઓને તેમ કરવા દઈશું નહિ. બીજાઓના શિક્ષણમાં ભંગાણ કરવા કરતાં, સમસ્યાઓ ઉભી કરનારા વિદ્યાર્થીઓને તેઓનું જીવન વળી પાછા પાટા ઉપર લાવવા માટે કોઈ વિશિષ્ટ ટર્ન અરાઉન્ડ સ્કૂલમાં તક આપવામાં આવશે.

શિક્ષકોને અપશબ્દવાળા દુષ્ટ આરોપ સામે રક્ષણ આપી તેઓને અપેક્ષિત હોય તેવા આદરભાવ આપી તેઓની વૃદ્ધિ કરવામાં આવશે, અને સૌથી મહત્વપૂર્ણ એ હશે કે તેઓને અતિશય ખૂબજ કાગળની કારવાઈનો બોજો ઓછો થશે.

સ્કૂલ્સ તેઓની પોતાની અગ્રતાઓ અને બજેટ્સ નકકી કરવા મુક્ત થશે. નિધિયનના ચાલુ વિપુલ પ્રમાણના પ્રવાહને કોઈ એક સરળ પદ્ધતિથી પ્રતિસ્થાપન કરવામાં આવશે, કે જેમાં વિદ્યાર્થીઓની સંખ્યાની ભૂમિકાએ નિધિયનની ફાળવણી કરવામાં આવશે. વિદ્યાર્થી અનુસરને નાણાનો પ્રવાહ રહેશે. હેડટીચરસને તેઓની પોતાની સ્કૂલની જરૂરિયાતો પ્રમાણે નાણાનો ખર્ચ કરવાની સ્વતંત્રતા રહેશે, કે જેમાં વાઈટહોલની કોઈ દખલગીરી નહિ હોય.

પરીક્ષા પદ્ધતિ વધારે ઉત્તરદાયિત્વવાળી અને પારદર્શક રહેશે. લક્ષ્યાંકો પરીક્ષકોને ઊંચો એવોર્ડ્સ આપવા પ્રોત્સાહિત કરશે અને કામગીરીના એકજ સરખા ઘોરણ માટે ઊંચા ગ્રેઈડ્સને કાઢી નાખવામાં આવશે. ગ્રેઈડ્સની સાથે માર્ક્સ આપવામાં આવશે અને શાળાઓ GCSE અને A લેવલની સાથે આંતરરાષ્ટ્રીયરીતે સ્વીકૃત પામેલી લાયકાતો માટે ઓફર કરવા મુક્ત રહેશે. અમે રાષ્ટ્રીય અભ્યાસક્રમને ઓછો કરી અને તેમાં સુધારો કરી, રાજકીય રીતના સુધારાઓ કાઢી નાખી, સખતાઈ પછી લાવી અને શિક્ષકોને વળી પાછા સર્જનાત્મક અને કલ્પનાવાળા બનવાનો અવકાશ (સ્કોપ) આપીશું.



ઘણા બધા બાળકો 16 વર્ષની ઉંમરે શાળા છોડી દે છે કારણકે તેઓ કંટાળી જાય છે અને વ્યવસાયિક (વકેશનલ) શિક્ષણને જે લાયકાત મળવી જોઈએ તે મળતી હોતી નથી. આવા વ્યવસાયિક શિક્ષણને જેને હાનિ કર્યું છે તેવા મોટાઈના ડોળનો (સ્નોબરિ) અમે અંત લાવીશું. જે વિદ્યાર્થીઓને GCSEs સાથે વ્યવસાયિક અભ્યાસક્રમ મિશ્રિત કરવાની ઈચ્છા હશે તેઓને વિશાળ હારમાળાની કોલેજસ, વેપાર-ઘંઘાઓના, અને બીજા સાહસોમાં મદદરૂપ બનવા નવી ગ્રાન્ટસ મળી રહેશે. અમે 14- 16 વર્ષની વયનાઓ માટે 300,000 વકેશનલ ગ્રાન્ટસ શરૂ કરીશું, કે જે દરેક £1,000 ની હશે.

કેળવણી શૈક્ષણિક અભ્યાસ કરતાં વધારે હોવી જોઈએ. લેબર હેઠળ, સ્પોર્ટ્સને અભ્યાસક્રમમાંથી દબાવી દેવામાં આવ્યું છે, અને બાળકોના શરીરના વજનમાં ખૂબજ વધારો થયો છે.

આપણી સ્કૂલ્સ એવી જગ્યાએ હોવી જોઈએ કે જ્યાં બાળકો જીવનની બીજી કુશળતાઓ પણ શીખી શકે, જેમકે આરોગ્યવર્ધકરીતે રહેવાનું, ટીમના કોઈ એક ભાગ તરીકે રહેવામાં, અને બીજાઓનો આદરભાવ કરવો. અમે દરેક બાળકને સ્કૂલ પૂરી થયા પછી બે કલાકના રમતગમતનો અધિકાર અમારી Club2School પ્રોગ્રેમ સાથે આપીશું, કે જે માટે માબાપોને કોઈ ખર્ચ થશે નહિ. શાળામાં આપવામાં આવતા ભોજનોમાં થતાં સુધારાઓને અમે ટેકો આપીએ છીએ, અને સ્કૂલ્સમાં કચરાપટ્ટીવાળા (જંક) ખાદ્યપદાર્થની મનાઈ કરીશું.

જીવનમાં જોખમ-ભય પ્રત્યે કેવી રીતે ધ્યાન દેવું જોઈએ તેની બાળકોને શિક્ષણ આપવાની જરૂર રહે છે. અમે વર્ગ બહારના શિક્ષણને પ્રોત્સાહન આપીશું અને શાળાની સફર- સહેલ વિષે ચિંતિત બનેલા શિક્ષકોને રક્ષણ આપીશું.

માબાપો તેમના બાળકોને શ્રેષ્ઠરીતે જાણતા હોય છે અને તેઓના બાળકોના શિક્ષણમાં પસંદગી અને નિયંત્રણનો વધારે ઉપયોગ નહિ કરવા દેવામાં આવતો હોવાને લઈને તેઓ ખૂબજ નિરાશ બને છે. અમે માબાપોને તેમના બાળકની જરૂરિયાત પ્રમાણે શ્રેષ્ઠ રહે તેવી અનુકૂળ સ્કૂલની પસંદગી કરવાનો તેમને અધિકાર આપીશું, અને અમારી સ્કૂલના વિસ્તરણ માટેના નિધિયનમાં અમારા પહેલા સત્રમાં વધારાની 600,000 જગ્યાઓ પૂરી

પાડવામાં આવશે. આથી ખાતરી કરવામાં આવશે કે અમારા પ્રથમ પાંચ વર્ષોમાં 100,000 વધારે માબાપોને તેઓની પ્રથમ પસંદગીની સ્કૂલ મળશે.

પ્રવેશની જવાબદારીઓ શાળાઓની રહેશે, અને સારી શાળાઓને વિકાસ કરવા દેવામાં આવશે, અને માબાપોની માંગની પ્રતિક્રિયા કરવા માટે નવી શાળાઓની રચના કરવા ટેકો (સપોર્ટ) આપવામાં આવશે. માબાપો કોઈ પણ ઈન્ડિપેન્ડન્ટ સ્કૂલમાં વિનામૂલ્યે તેઓના બાળકો મોકલી શકશે કે જેનો સ્ટેટ- ફન્ડેડ સ્કૂલના ખર્ચ (રાજ્યના નિધિયન) કરતાં જગ્યા માટે વધારે ખર્ચ ન હોય.

અમે વિશિષ્ટ જરૂરિયાતોવાળા બાળકો માટે ખાસ ધ્યાન આપીશું. લેબર હેઠળ, સમાવેશ કરવાની માન્યતાવાળા સિદ્ધાંતનો (ડોગમેટિક) પીછો કરવાથી વિશિષ્ટ શાળાઓ બંધ થવા પામી છે અને પરિણામે બાળકોને ભોગવવાનું રહે છે. કનસરવટિવ સરકાર વિશિષ્ટ શાળાઓને બંધ કરવા મોકૂફીની સત્તા શરૂ કરી (મારેટોરિઅમ) અને માબાપોને યોગ્ય માહિતી અને પસંદગી આપશે જેથી કરીને તેમના બાળકો માટે તેઓ શ્રેષ્ઠ તક મેળવી શકે.

લેબરે શિક્ષણ ક્ષેત્રની વધારે અવગણના કરી છે અને નિધિયનને સરળ બનાવી, બ્યુરોક્રેટિક લર્નીંગ અને સ્કિલ્સ કાઉન્સિલને રિપ્લેસ કરી, ખાતરી કરીશું કે વિદ્યાર્થીની પાછળ નાણા જાય અને કોલેજસને ‘સ્યુપર કોલેજ’નો દરજ્જા માટે અરજી કરવા દઈશું કે જ્યાં બજેટસના પ્રબંધ કરવાની, તજજ્ઞ (સ્પેશ્યલીસ્ટ) બનવાની અને નવીનીકરણ (ઈનોવેટ) માટે વધારે સ્વતંત્રતા હોય.

ફીઝ કાઢી નાખી અને લેબરના પ્રવેશ માટેના રેગ્યુલેટરને નાબૂદ કરી અમે ઊચ્ચ શિક્ષણમાં વાસ્તવિક પસંદગી કરવાનું પાછું લાવીશું. યુનિવર્સિટીને નવા વિદ્યાર્થીઓને આકર્ષીત કરવા ઉપર નિધિયનનો આધાર રહેશે, અને તેથી શ્રેષ્ઠતાને પ્રોત્સાહીત કરવામાં આવશે. યુનિવર્સિટીને તેના અંગત એનડાઉનમેન્ટસની (કાયમની આવકની - થાપણ) વૃદ્ધિ કરી વધારે નાણાકીય સ્વતંત્રતાની દિશામાં જવા માટે પણ અમે યુનિવર્સિટીને મદદ કરીશું.

સ્કૂલમાં શિસ્ત

- વર્ગમાં (ક્લાસમાં) શિસ્ત
- સખતાઈવાળા ઘોરણો
- માબાપો માટે પસંદગી
- સ્થાનિક સ્કૂલોમાં વધારે મૂકીરોકાણ
- યુનિવર્સિટીમાં ફીઝ નહિ

મારી સમજ પ્રમાણે,

હોસ્પિટલ સાફ

રાખવી તે કેટલું

મુશ્કેલભર્યું

હોઈ શકે ?

વધારે સારી આરોગ્ય સંભાળ અને સ્વચ્છ હોસ્પિટલ

અમે એવું માનીએ છીએ કે દરેકને ઊંચી ગુણવત્તાવાળી આરોગ્ય સંભાળ માટે અધિકાર હોય છે કે જે ઉપયોગના સ્થળે વિનામૂલ્યે હોય, અને જ્યારે અને જ્યાં તેની જરૂર પડે ત્યારે તે પહોંચતી કરવામાં આવે.

NHS ઉપર કરભરનારાઓનો સૌથી વધારે નાણાની રકમનો ખર્ચ કરી વિક્રમ સાધવામાં આવ્યો છે. છતાં પણ મિલ્ડન કરતાં પણ વધારે માણસો હજી પણ સારવાર માટે રાહ જૂએ છે, અને પ્રતિક્ષા કરવા માટેનો સરેરાશ સમયમાં વધારો થયો છે. બ્રિટનના રસ્તાઓ કરતાં હોસ્પિટલમાં ચેપ લાગવાથી દર વર્ષે વધારે લોકો મૃત્યુ પામે છે.

કરદાતાઓને નાણાકીય મૂલ્ય મળ્યું નથી, કારણકે NHSમાં સુધારો કરવામાં આવ્યો નથી. તે વધારે પડતું વ્યક્તિનિરપેક્ષ (ઈમપર્સનલ) છે, વધારે પડતી લવચીકતાવાળું છે, વધારે પડતું કેન્દ્રીકૃતવાળું (સેન્ટ્રલાઈઝડ) છે, અને દરદીઓની જરૂરિયાતોની પ્રતિક્રિયા કરવા વધારે પડતું નોકરશાહીવાળું છે.


હેલ્થ સર્વિસમાં કામકાજ કરતા સ્ટાફ - કે જે ડોક્ટરસથી અને નર્સથી માંડીને સાફ કરનારાઓ અને પોર્ટરસ સુધી - વૈશ્વિક ધોરણની આરોગ્યસંભાળ આપવા તેઓ પરિશ્રમપૂર્વક કાર્ય કરે છે. પણ રચના કે તેની પદ્ધતિ તેમને નીચા પાડે છે.

અમારી પાસે હોસ્પિટલની સફાઈ કરવા અને પ્રતિક્ષા સમય ઓછો કરવા કાર્યવાહી કરવા માટેની સ્પષ્ટ યોજના છે. અમે ભંડોળમાં વધારો કરી, નોકરશાહી ઓછી કરી, સ્થાનિક ઘંઘાઘારીઓને સ્થાનિક સેવાઓ ચલાવવા સત્તા આપી અને દરદીઓને વધારે પસંદગીઓ આપીશું.

અમારી પ્રથમ પાર્લમેન્ટના સમય દરમિયાન અમે NHS ના બજેટના વર્ષના £34 બિલ્ડનનો વધારો કરીશું - કે જે લેબર જેટલો ઓછામાં ઓછો હશે - અને જે વ્યક્તિ દીઠ £1,450 થી માંડીને £2,000 માથા દીઠ હશે. અને ખાતરી કરીશું કે આ નાણા મોખરેની હરોળમાં (ફંન્ટ લાઈન) પહોંચે છે.

અમે પ્રાયમરિ કેઅર ટ્રસ્ટસની સંખ્યા સંપૂર્ણરીતે ઓછી કરીશું, સ્ટ્રેટિજિક હેલ્થ ઓથોરિટિઝ નાબૂદ કરીશું, અને ક્વોન્ગોસ, ઈન્સપેક્ટોરેઈટસ (નિરક્ષકો) અને કમિશન્સની સંખ્યામાં કાપ મૂકીશું.

હોસ્પિટલસ માટે કેન્દ્રીય દ્વારા નક્કી કરવામાં આવતાં લક્ષ્યાંકો નાબૂદ કરવામાં આવશે. દરદીઓની સારવાર નૈદાનિક જરૂરિયાતો પ્રમાણે કરવામાં આવશે, નહિ કે સરકારના લક્ષ્યાંકો (ગવર્નમેન્ટ ટારગેટ) મુજબ.



“NHS ને ખૂબજ કેન્દ્રીકૃત (સેન્ટ્રલાઈઝડ) કરવામાં આવી છે. આપણે સ્થાનિક ઘંઘાઘારીઓ ઉપર ભરોસો રાખવો જોઈએ - ડોક્ટરસ અને નર્સીસ”



અમે સ્થાનિક ઘંઘાઘારીઓને સત્તા અને જવાબદારી આપીશું. બઘીજ હોસ્પિટલસ પાસે સ્ટાફ ભાડે રાખવા, વિશેષજ બનવા અને મૂડીરોકાણ કરવા નાણા ઉછીના લેવાની સ્વતંત્રતા હશે. સ્થાનિક માંગની પ્રતિક્રિયા કરવા, હોસ્પિટલસને વ્યક્તિગત રૂમસની સંખ્યામાં વઘારો કરવાની લવચીકતા હશે અને ચેપી રોગના નિયંત્રણ કરનારી ટીમસમાં મૂડીરોકાણ કરી શકશે. અમે મેટ્રનને પાછા લાવીશું, કે જેઓ પાસે સફાઈકાર્ય કરવા વોર્ડ બંધ કરવાની સત્તા હશે.

અમે દરદીઓ અને સ્થાનિક GPs ને હોસ્પિટલ અથવા કેઅર પૂરી પાડનારની પસંદગી કરવાનો અધિકાર આપીશું, કે જે તેઓના માટે યોગ્ય હોઈ શકે.

દરદીને અનુસરીને નિવિધન કરવામાં આવશે, અને સંભાળની આગળ પડતી લાઈનમાં (ફ્રન્ટ- લાઈન) સીધા જશે. હોસ્પિટલસને વાઈટહોલના બજેટસ કરતા તે જે સારવાર આપી શકે તે પ્રમાણે તેને નાણા મળશે. નાની કમ્યુનિટી હોસ્પિટલસને સ્થાનિક દરદીઓનો ટેકો મળશે અને GPs ને નોકરશાહી દ્વારા બંધ કરવામાં આવશે નહિ.

દર વર્ષે આરોગ્ય (હેલ્થ) વીમા વગરના આશરે 220.000 લોકો મહત્વની શસ્ત્રક્રિયા માટે નાણા ચૂકવે છે. અમે એવું માનીએ છીએ કે જ્યારે લોકો આવી પસંદગીઓ કરે ત્યારે NHS ના

ઓપરેશનના ખર્ચની અડધી કિંમતવાળા આધારે હિસ્સો પૂરો પાડવાથી તેઓએ NHS પેટે ચૂકવેલ ટેક્સની સ્વીકૃત્તી કરવામાં અને વેઈટિંગ લિસ્ટ વઘારે ઓછું કરવામાં મદદરૂપ રહી શકે.

પસંદગી લોકોને સત્તા અને કોઈ ઉદ્દેશની અને અંકુશની લાગણી આપે છે. સેવા આપનારા લોકોને જે સેવાઓનો ઉપયોગ કરતા હોય તેઓને માટે તેઓને ઉત્તરદાયિત્વ બનાવે છે. તે દરદીઓને સ્વચ્છ હોસ્પિટલસ અને તેઓની ઈચ્છા મૂજબનો ટૂંકો રાહ જોવાનો સમય આપશે. અમારી નીતિઓ દરેકને આજે હેલ્થકેઅરમાં (આરોગ્યસંભાળ) જે પ્રકારની પસંદગી જોઈએ છે તે આપશે કે જે કેવળ નાણાથી ખરીદી શકાય.

અમે એવું માનીએ છીએ કે વઘારે પસંદગી સાથે વઘારાની સાધન- સંપત્તિઓ (રિસોર્સીસ) અને સ્થાનિક ઘંઘાઘારીઓ માટે સ્વતંત્રતાના જોડાણ કે મિશ્રણથી, આપણે જાણીએ છીએ તે પ્રમાણે હવે પછીના પાલ્ડામેન્ટના સમય દરમિયાન આવી પ્રતિક્ષા યાદી (વેઈટિંગ લિસ્ટ) ઓછી કરશે.

આપણે જેમ જેમ વઘારે લાંબુ આયુષ્ય ભોગવતા થઈ અને કમ્યુનિટી અને રહેઠાણે વઘારે સારવાર અને કેઅર મળી રહેવાની અપેક્ષા રાખીએ, તેમ તેમ સોશયલ સર્વિસીસને વઘારે માંગનો સામનો કરવો પડશે. અમે લોકોને તેઓની સામાજિક સંભાળ ઉપર વઘારે અંકુશ આપી અને કોઈ ભાગીદારીવાળી યોજના દાખલ કરીશું જેથી કરીને કોઈ પણ વ્યક્તિને તેમની લાંબા સમય-ગાળાની સંભાળ માટે તેમનું રહેઠાણ વેચવાની ફરજ ન પડે.

જે કેરરસ કોઈ વયોવૃદ્ધ અથવા વિકલાંગ સગા- સબંધીઓની સંભાળ લેતા હોય, કે જેમાં જેઓ લાંબા સમયની પરિસ્થિતિ સહન કરી રહ્યા હોય, તેઓ વઘારે સપોર્ટ માટે લાયક બને છે. અમે કેરરસને રેસપાઈટ માટે મદદરૂપ બની, અને મળી રહેતા સમર્થન (સપોર્ટ) વિષે તેઓને વઘારે પસંદગી અને માહિતી આપીશું.

જે રીતે ડેન્ટિસ્ટને સેવાઓ માટે નાણા ચૂકવવામાં આવે છે તેમાં ફેરફાર કરી અમે NHS ડેન્ટિસ્ટ્રીમાં વઘારે સુગમતાની ખાતરી કરીશું અને દરદીઓને લાંબા અને આયોજન વગરના બિલસ સામે આવરણ આપવા માસિક ઓછી ચૂકવણીવાળી પદ્ધતિ તેઓને ઓફર કરીશું.



અમે ઈમિગ્રન્ટ્સ માટે આરોગ્યની તપાસ દાખલ કરીશું જેથી કરીને TB જેવા રોગના પ્રસારણને અંકુશમાં રાખી અને અમારી NHS ની સુગમતાને સલામત સલામત રાખી શકાય. અંતે તો તે રાષ્ટ્રીય આરોગ્યસેવા છે નહિ કે વૈશ્વિક આરોગ્ય સેવા. EU બહારથી જે લોકો 12 મહિનાઓ કરતાં વધારે સમય માટે બ્રિટન આવતા હોય તેઓની સંપૂર્ણ તબીબી (મેડિકલ) તપાસની આવશ્યકતા રહેશે. EU બહારથી આવતી જે કોઈ પણ વ્યક્તિ અહીંયા કાયમી વસવાટ કરવા માંગતી હોય તેઓએ સિદ્ધ કરવાનું રહેશે કે તેઓ પાસે સ્વીકારી શકાય તેવું આરોગ્ય ધોરણ છે, અને બ્રિટનની આરોગ્ય પદ્ધતિ કે રચના ઉપર તેઓ મહત્વપૂર્ણ ખર્ચ અને માંગ લાદશે નહિ.

જાહેર આરોગ્ય મહત્વનું હોય છે - તે અમારા દેશમાં દરેક કુટુંબને અસર કરે છે. આજ કારણને લઈને કનસરવટિવ સરકાર જાતીયરીતે પ્રસાર કે વહન થતા ચેપ (STIS) હાથ ધરવા કાર્યવાહી કરશે. આજે બ્રિટનમાં અમે STI એપિડેમિકના રોગચારાનો સામનો કરી રહ્યા છીએ. આજના જાતીયરીતે પ્રસાર થતા ચેપ આવતી કાલના NHS બિલસ છે. સ્પષ્ટ, હિંમત વાળી અને ખૂબજ જાહેર આરોગ્યની TV જુંબેશનો સમય આવી ગયો છે- યુવાનોએ સમાવિષ્ટ થતા જોખમને જાણી અને સાવચેતી રાખવી જોઈએ.



સ્વચ્છ હોસ્પિટલ્સ

- સ્થાનિક હોસ્પિટલમાં વધારે મૂડીરોકાણ
- રાહ જોવાનો ટૂંકો સમય અને સ્વચ્છ વોર્ડ્સ
- વાઈટહોલની દખલગીરીમાંથી તબીબી ઘંઘાધારીઓની મુક્તિ
- દરદીઓને વધારે પસંદગી
- ફેમિલિ ડોક્ટરસને વધારે ટેકો (સપોર્ટ)

રસ્તાઓ ઉપર વઘારે

પોલિસ મૂકો અને તેઓ

વઘારે ગુનેગારોને

પકડશે, તે કંઈ રોકેટ

વિજ્ઞાન નથી - ખરૂંને ?

સલામત કમ્યુનિટીઝ અને વધારે પોલિસ

સરકારની પ્રથમ અગ્રતા વ્યવસ્થાની ખાતરી કરવાની હોય છે. ગુનાઓ જીવનને બગાડી અને સમાજની પાયમાલી કરે છે, તેને માફ નહિ કરી, અને વખોડી અને સજા કરવી જોઈએ. આનો અર્થ એવો થાય કે સાચુ અને ખોટા વચ્ચે સ્પષ્ટ ભેદ કે તફાવત જાણી, અને આદરભાવ, શિસ્ત અને યોગ્ય મૂલ્યોને પુનઃસ્થાપન કરવા જોઈએ.

આજે ગુનાઓ અંકુશ બહાર છે. દરેક કલાકે બંદુકના ગુનાઓ થતા હોય છે. દર વર્ષે મિલ્કત હિંસક ગુનાઓ કરવામાં આવે છે. ચાર ગુનાઓમાંથી એક કરતાં ઓછા ગુનાને હાલમાં કિલઅર કરવામાં આવે છે.

છેલ્લા 25 વર્ષમાં કોઈ પણ સમય કરતા આજે કાયદાનો ભંગ કરી, ગુનેગારોને છટકી જવાની વધારે સારી સંભાવના રહે છે.

અસામાજિક વર્તણૂક -વેન્ડેલિઝમ (બર્બરતા), ગ્રેફિટી, (ભીંતચિત્ર), મદ્યપાનની ઉજાણી (બિંજ ડ્રીંકીંગ), ઘમકી આપનારી વર્તણૂક - આપણી બધી કમ્યુનિટીઝ માટે તે કોઈ એક વધતી જતી ચિંતાનો વિષય છે.

મિસ્ટર બ્લેઅરની ઘણી બધી પ્રતિક્રિયા ચાલાકીભરી યુકિત (ગિમિક્સ) રહી છે, કે જેમાંની થોડીક કેશ મશીનસ તરફ જતા ગુંડાઓ જેવી હોય છે, કે જે કદી પણ શરૂ કરવામાં આવી ન હતી.

તે પ્રમાણે હોવું નહિ જોઈએ. ગુનાઓ ઘટાડી શકાય છે. અસામાજિક વર્તણૂકનો સામનો કરી શકાય. કાયદા- કાનૂનને માન આપનારાઓ માટે કમ્યુનિટીઝને સલામત રાખી શકાય અથવા રાખવી જોઈએ. તેમાં ક્રિયાશીલરીતે કમ્યુનિટી પોલિસીંગ કરી, અને ગુનેગારોને પકડી, સાબિત કરી, અને દંડ- સજા આપવા કડકરીતે કેન્દ્રિત કરવાનું હોય છે.

લેબરના પોલિસ માટેનો કેન્દ્રીકૃત અંકુશે, પોલિસના જુસ્સા કે મનોબળને નબળો પાડી, નોકરશાહી વધારી અને લોકોના આત્મવિશ્વાસને નબળો પાડ્યો છે.

માર્ગ - દિશા ફેરવવાનો હવે સમય આવી ગયો છે. અમે દર વર્ષે 5,000 નવા પોલિસ ઓફિસરની ભરતી કરી, કાગળની કારવાઈ સંપૂર્ણપણે દૂર કરી, અને ચંટાયેલા પોલિસ કમિશનરસ મારફતે સાચી કે પ્રમાણિક સ્થાનિક ઉત્તરદાયિત્વતા શરૂ કરીશું.

પોલિસની અગ્રતાઓ વિષે સ્થાનિક લોકોનો અભિપ્રાય નિખાલસ કે સાચા નેઈબરહુડ પોલિસીંગ તરફ દોરી જશે કે જેમાં શૂન્ય સહનશીલતા ઉપર સ્પષ્ટરીતે કેન્દ્રિત થયેલ જગ્યા ઉપર ઓફિસરની આધાર-ભૂમિકા હશે.

જ્યારે ગુનેગારોને પકડવામાં આવે ત્યારે તેઓને યોગ્યરીતે સજા કરવી જોઈએ. જો યોગ્ય જણાય તો તેઓને કેદમાં મોકલવા જોઈએ, અને કોઈ પણ રીતે તેઓનો માર્ગ સુધારવા પ્રોત્સાહીત કરવા જોઈએ. આમાંની કોઈ પણ હકીકત આજે થતી નથી.

“આપણા સમાજ કે સોસાયટીને વધારે આદરભાવ, શિસ્ત અને સારા મૂલ્યોની જરૂર છે. ગુનાઓ ખોટા - અયોગ્ય હોય છે, અને તેની સજા થવી જોઈએ, નહિ કે માફ કરવા”

તેથી, અમે લેબરના કેદખાનામાંથી વહેલા છોડી દેવાની યોજનાનો અંત લાવી અને વધારાના 20,000 પ્રિઝન ઓફિસરસ પૂરા પાડીશું.

સજા આપવામાં અમે પ્રમાણિકતા શરૂ કરીશું જેથી કરીને અદાલત દ્વારા આપવામાં આવતી પૂરેપૂરી સજા ગુનેગારો ભોગવે. તેઓને ખુલ્લી અદલાતમાં, કેદખાનામાં રહેવાનો અલ્પતમ સમય કહેવામાં આવશે.

ન્યાય કે ઈન્સાફની પદ્ધતિ સુધારવા માટે ઘણું બધું કરી શકાય છે - કે જેમાં પોલિસ, અદાલત, કેદખાનું અને પ્રબેશન સર્વિસ હોય છે. પણ તેઓ કેવળ થોડીક સમસ્યાઓ પકડી પાડે છે કે જેના મૂળ ઘણી વાર બીજે ક્યાંય હોય છે.

અમારો લક્ષ્ય, જે કમ્યુનિટીઝ કે સમાજમાં ગુનાઓનો સળો કે બગાડ હોય અને જ્યાં લોકો બીકમાં રહેતા હોય ત્યાં આવા પ્રવાહને પાછો ખેંચવાનો કે રદ કરવાનો હોય છે. અમે નેઈબરહુડસ વધારે સુરક્ષિત બનાવીશું કે જ્યાં રસ્તાઓ ઉપર કાયદાનું પાલન કરનારાઓ હોય.

અમે સ્કૂલમાં યોગ્ય શિસ્તની ખાતરી કરી શરૂઆત કરીશું.

અમે કેફી- માદક દ્રવ્ય (ડ્રગ્સ) અને ગુનાઓ વચ્ચેનું જોડાણ ખૂબજ વિશાળરીતે વિસ્તરણવાળા સારવાર કે ઉકેલના કાર્યક્રમ વડે

ભાંગીને કરીશું, કે જેમાં 25,000 નિવાસી રીઅલબ જગ્યાઓનો સમાવેશ હશે. (કે જેની તુલનામાં આજે 2,500 કરતાં પણ ઓછી જગ્યાઓ છે) અને હાર્ડ ડ્રગ્સના ઉપયોગ કરનારાઓ બધા યુવાનોને કોઈ એક સીદી પસંદગી આપીશું - અસરકારક ઉપચાર અથવા અદાલતમાં હાજર રહેવાનું. કેનેબિસને કોઈ એક ઓછી ગંભીર ડ્રગ તરીકે લેબરના ફરીવારના વર્ગીકરણને ઉથલાવી અમે ડ્રગ્સ વિષે આપવામાં આવતા મિશ્રિત સંદેશાઓ બંધ કરી, અને તેને 'C' માંથી વળી પાછા 'B' વર્ગમાં ફેરવી નાખીશું.

અમે સામાજિક સંસ્થાઓને સમર્થન આપીશું- કુટુંબ- પરિવાર, સ્કૂલ્સ, સ્વૈચ્છિક સંસ્થાઓ, અને યુવા કલબસને - કે જે ગુનાઓ અને ડ્રગ્સ શરૂ થાય તે પહેલાં તેના ઉપર પરાધીનતા અટકાવી શકે.

ત્રાસવાદમાંથી થતા ભયનો સામનો કરવાને કનસરવટિવ સરકાર તેને સૌથી ઊંચી અગ્રતા આપશે. આમાં સમગ્ર સરકાર તરફથી સમન્વિત પ્રતિક્રિયાની આવશ્યકતા રાખવામાં આવે છે, કે જેમાં માહિતી - બાતમી આપનારી સેવાઓ, ઈમર્જન્સિસ સેવાઓ માટેની તાલીમ, જોરદાર એન્ટિ- ટેરર કાયદાઓ, નિયંત્રિતવાળી ઈમિગ્રેશન અને શંકાશીલ ત્રાસવાદીને પ્રત્યર્પણ અને હદપારવાળી (એક્સ્ટ્રાડીશન એન્ડ ડિપોર્ટેશન) સેવાઓની વ્યવસ્થા માટે નિધિયનનો સમાવેશ થાય છે. આજ કારણને લઈને અમારી રાષ્ટ્રીય પ્રતિક્રિયાને સંકલન કરવા માટે અમે હોમલેન્ડ સિક્યુરિટી મિનિસ્ટરની નિમણૂક કરીશું.





વઘારે પોલિસ

- વર્ષના 5,000 વઘારે પોલિસ
- કાગળની ઓછી કારવાઈ અને રાજકીય સચ્ચાઈ
- બંધાણીઓ માટે વઘારે રીઅલબ જગ્યાઓ
- કારકિર્દીવાળા ગુનેગારો માટે કડક સજાઓ
- કેદીઓને તેઓની પૂરેપૂરી સજા ભોગવવાની રહેશે

ઈમિગ્રેશન

ઉપર નિયંત્રણ

લાવવું એ કંઈ

જાતિવાદ નથી.

સલામત સરહદ અને નિયંત્રિત ઈમિગ્રેશન (દેશાગમન)

બ્રિટનને ઈમિગ્રેશનમાંથી લાભ થયો છે. આપણને બધાને સામાજિક વિવિધતા, આર્થિક જીવનશક્તિ કે જુસ્સો અને સાંસ્કૃતિક સમૃદ્ધિ જે ઈમિગ્રન્ટસ લાવે છે તેનાથી લાભ થાય છે.

પણ જો આવા લાભ- ફાયદાઓનો પ્રવાહ ચાલુ રહે તો, આપણને ખાતરી કરવાની જરૂર રહે છે કે ઈમિગ્રેશનનો પ્રબંધ અસરકારકરીતે, બધાજ બ્રિટિશવાસીઓના, જુના અને નવાના, રસ- અનુરાગમાં કરવામાં આવે.

સરકારે આપણી સીમા- હદનો અસરકારક અંકુશ ગુમાવ્યો છે. દર વર્ષે (ચોખ્ખા) 150,000 કરતાં પણ વધારે લોકો બ્રિટનમાં આવે છે, કે જે પીટરબરોના લોકસંખ્યાના કદ- પરિમાણની હોય છે. લેબર “કાનૂની ઈમિગ્રેશન માટે કોઈ દેખીતીરીતે ઉપર મર્યાદા (અપર લિમિટ)” જોતું નથી.

આપણી અસાઈલમ પદ્ધતિ અંદાઝૂઘિમાં છે, જેઓને સૌથી વધારે જરૂર હોય તેઓને આશ્રયસ્થાન આપવાના બદલે, ચાલુ પદ્ધતિ ગેરકાયદેસરતાને પ્રોત્સાહન આપે છે. આશા ખોઈ બેઠેલી વ્યક્તિઓ (રિફરેટ) દાણચોરી કરનારા લોકોના હાથમાં બળજબરીથી મૂકવામાં આવે છે અને જ્યારે તેઓ બ્રિટન આવે ત્યારે તેઓ ગુપ્તરીતે આર્થિક વ્યવસ્થાનું શોષણ (એક્સપ્લોઈટ) કરવાનું ચાલુ રાખવા મુક્ત હોય છે. દસમાંથી ફક્ત બે આશ્રયસ્થાન શોધનારાઓ પાસે પ્રમાણિક કલેઈમ હોય છે.

બ્રિટન માટે કટોકટીના સમય (ટર્નીંગ પોઈન્ટ) આવી ગયો છે. આજ કારણને કનસરવટિવ સરકાર ઈમિગ્રેશન વળી પાછું અંકુશ હેઠળ લાવશે. ઈમિગ્રેશન પદ્ધતિમાં ન્યાય અને અંકુશ પુનઃ સ્થાપન કરવા અમે વ્યવહારકુશળ અને વિચાર કરી શકાય તેવા શ્રેણીબદ્ધ ઉપાયોની રચના કરી છે.

સૌ પ્રથમ અમે અમારી હદનો ઉચિત કાબૂ કે નિયંત્રણ લઈ લઈશું. અમે અમારા બંદરોમાં 24 કલાકની દેખરેખ હોય તેવી ખાતરી કરી અને સંપૂર્ણ એમ્બારકેશન નિયંત્રણ પુનઃ સ્થાપિત કરીશું. હાલમાં સરહદની સુરક્ષિતતા સાત જુદી સંસ્થાઓ વચ્ચે વહેંચવામાં આવી છે કે જેને ત્રણ જુદા કેબિનેટ મિનિસ્ટરસને અહેવાલ આપવાનો રહે છે. અમે એવું માનીએ છીએ કે હવે બ્રિટિશ બોર્ડર કંટ્રોલ પોલિસ સ્થાપન કરવાનો સમય આવી ગયો છે, અને તેનું કાર્ય બ્રિટિશની સરહદો સુરક્ષિત બનાવવાનું હશે.

ઓસ્ટ્રેલિયામાં જે પદ્ધતિનો ઉપયોગ કરવામાં આવે છે તેવી સરખી રોજગાર પરમિટસ અમે દાખલ કરીશું કે જે કોઈ પોઈન્ટસ આધારિત પદ્ધતિ હશે. બ્રિટનને જે કુશળતાઓની (સ્કીલ્સ) જરૂર છે તેવા લોકોને અગ્રતા આપવામાં આવશે.

“જે લોકોને પરિશ્રમપૂર્વક કાર્ય કરી અને રચનાત્મક ફાળો આપવો હોય તેઓને અમે આવકારીએ છીએ”

અસાઈલમ વિષે, કનસરવટિવ સરકારને કોઈ કાલગ્રસ્ત અને અકકડ નિયમો અમને અમારી પદ્ધતિને સ્વરૂપ આપવામાં રોકી નહિ શકે, કે જે વધારે દયાળુ અને કમ્યુનિટી સંબંધો સુધારવાની તેમાં વધારે સંભાવના હશે અને તેનો સારી રીતે પ્રબંધ કરવામાં આવશે. તેથી અમે બ્રસેલસ પાસેથી સત્તા પાછી મેળવી રાષ્ટ્રીય અંકુશવાળી અસાઈલમ નીતિની ખાતરી કરીશું. 1951ના જીનેવા કનવેશનમાંથી પાછા ખસી જઈ અને દેશાંતર (માઈગ્રેશન) માટે કોઈ આધુનિક આંતરરાષ્ટ્રીય કરાર કે સમજૂતી માટે કાર્ય કરીશું.

અમારો લક્ષ્ય એવી કોઈ પદ્ધતિ માટે છે કે જેથી અમે અમારા કિનારાઓ ઉપર દાણચોરીથી દાખલ કરવામાં આવેલ લોકોનો સ્વીકારવા કરતાં અમે UNHCR (યુનાઈટેડ નેશન્સ હાઈકમિશનર ફોર રિફ્યૂજીસ) પાસેથી કોઈ ચોક્કસ સંખ્યાના શરણાર્થીઓ (રિફ્યૂજી) લઈશું. અસાઈલમ સીકરસની અરજીઓની કાર્યવાહી બ્રિટન બહાર કરવામાં આવશે.

અમે એકંદરે બ્રિટનમાં આવતા લોકોની સંખ્યાની વાર્ષિક મર્યાદા નક્કી કરીશું કે જેમાં અમે સ્વીકારીએ તેવા આશ્રયસ્થાન શોધનારાઓની (અસાઈલમ સીકરસ) કોઈ ચોક્કસ સંખ્યાનો હિસ્સો હશે. દર વર્ષે પાર્લમેન્ટ નક્કી કરી અને તેની સમીક્ષા કરશે.

બ્રિટનની વિધિતાની સતત સફળતા સિદ્ધ કરવા અમે વચનબદ્ધ છીએ. વસ્તી ગણતરીના વધારે ફેરફાર કરવા કોઈ લોકપ્રિય સંમતિ હોવી જોઈએ. ભાવિ દેશાંતર માટેના કોઈ ચાલુ સમર્થન પ્રાપ્ત કરવાનો શ્રેષ્ઠ માર્ગ બતાવવાનો રહેશે કે અમારી સરહદ ઉપર સરકારનો અંકુશ છે. નવા સ્થળાંતર કરનારાઓ ઉપર કોઈ મર્યાદા નક્કી કરવાની ના પાડવી એ કોઈ બેજવાબદારીવાળી રાજનીતિ હશે. આવી મર્યાદા ઉપર ભાર મૂકવા કેવળ કનસરવટિવ જ આ મુદ્દાને ગંભીર ગણે છે, અને તેનું રક્ષણ કરવા અમે નીતિઓ (પોલિસિઝ) દાખલ કરીશું.

નિયંત્રિત (કંટ્રોલ) ઈમિગ્રેશન

- વર્ક પરમિટસ માટે ઓસ્ટ્રેલિયન ઢબની પોઈન્ટસ પદ્ધતિ
- પાર્લમેન્ટ વાર્ષિક ઈમિગ્રેશનની મર્યાદા નક્કી કરશે
- ચૂકે શરણાર્થીઓનો વાજબી હિસ્સો લેશે
- બંદરોના સ્થળે 24 કલાકની સલામતી
- બ્રિટિશ બોર્ડર કંટ્રોલ પોલિસિ

શા માટે

રાજકારણીઓ

વધારે

ઉત્તરદાયિત્વ

હોઈ ન શકે ?

ઉત્તરદાયિત્વ - હિસાબી જવાબદારી

વાસ્તવિક દુનિયામાં, જો તમે કહો કે તમે કંઈક કરવાના છો તો તમે તે કરશો. અને જો તમે તે કરવામાં નિષ્ફળ જાઓ તો, તમે તમારી નોકરી ગુમાવશો. તેને ઉત્તરદાયિત્વ કહેવામાં આવે છે. ઉત્તરદાયિત્વ એ કોઈ એક સારી સરકારનું રહસ્ય અને તંદુરસ્ત લોકશાહી છે. આપણે બધા જાણીએ છીએ કે જ્યારે લોકો એવું વિચારે કે તેઓ છટકી જશે, ત્યારે તેઓએ જે કરવું જોઈએ તે નહિ કરે.

આ જ કારણને લઈને અમે કાર્ય કરવા માટેનું સમયપત્રક પ્રકાશન કર્યું છે કે જે સ્પષ્ટપણે દર્શાવશે કે અમે શું કરીશું, અને તે ક્યારે કરીશું. અને માઈકલ હાવર્ડ તે સ્પષ્ટ કર્યું છે કે જે પ્રધાનો તે કરવામાં નિષ્ફળ જશે તેઓ તેમની નોકરી ગુમાવશે.

મિસ્ટર બ્લેઅર હેઠળ, આપણું જે રીતે શાસન ચાલી રહ્યું છે તે ઓછું ઉત્તરદાયી, વધારે ગૂંચવણવાળું અને છેવટે ઓછું લોકશાહી છે. પ્રધાનો તેમની નિષ્ફળતા માટે જવાબદારી લેતા નથી. અત્યૂત્તરપૂર્વ સત્તાઓ નવી, બિન ચૂંટાયેલી અને દૂરની સંસ્થાઓને આપવામાં આવેલી છે કે જેમાં રીજનલ અસેમ્બલિઝનો સમાવેશ થાય છે કે જે માટે કોઈ લોકપ્રિય સમર્થન (સપોર્ટ) નથી. હાઉઝ ઓફ કોમન્સને એકઠા રીતે નબળી પાડવામાં આવી છે, અને હાઉઝ ઓફ લોર્ડસમાં યોગ્ય સુધારાઓ કરવા વારંવાર વચન આપવામાં આવ્યું છે પણ કદી તે પાળવામાં આવ્યું નથી.

કનસરવટિવ એવું સમજે છે કે લોકો તેઓના ગામ, શહેર અથવા દેશ સાથે એકરૂપ થઈ શકે, નહિ કે મરજીમાં આવે તેવા “રીજનસ કે પ્રદેશ” સાથે. અમે લેબરની રીજનલ અસેમ્બલિઝ દૂર કરીશું.

હાલમાં રીજનલ કક્ષાએ જે સત્તાઓનો ઉપયોગ કરવામાં આવે છે અને તેમાં પ્લાનીંગ, હાઉસીંગ, ટ્રેન્સપોર્ટ, અને ફાયર સર્વિસનો સમાવેશ થાય છે તે બધાજ સ્થાનિક સત્તાવાળાઓને પાછા આપવામાં આવશે.

ઘ હાઉઝ ઓફ કોમન્સને ઈંગ્લેન્ડના વહીવટી ટેકો આપવા વધારે ક્ષમતાની જરૂર રહે છે. અમે પસંદ કરવામાં આવેલ કમિટિને મજબૂત બનાવી અને બધાજ કાયદાની યોગ્ય તપાસ કરવા માટે સમય કાઢીશું. સમગ્ર વાઈટહોલ અને વેસ્ટમિન્સ્ટરના કાર્યક્ષમ ઝુંબેશના અમારા ભાગરૂપે, અમે MPs ની સંખ્યામાં 20 ટકાનો કાપ મૂકીશું. હાઉઝ ઓફ લોર્ડસના મહત્વપૂર્ણ ચૂંટણી માટે અમે કોસ - પાર્ટિ સર્વિસમંતિ (કન્સેન્સસ) પ્રયત્ન કરીશું.

કનસરવટિવ એવું માને છે કે ઈંગ્લેન્ડ, સ્કોટલેન્ડ, વેઈલ્સ અને ઉત્તર આયરલેન્ડનું જોડાણ કે એકમ આપણા યુનાઈટેડ કિંગડમના બધાજ ભાગોને માટે લાભદાયક છે.

અમે સ્કોટલેન્ડમાં ડિવલ્યૂશનની સફળતા માટે દ્રઢરીતે વચનબદ્ધ છીએ જેથી કરીને તે સ્કોટિશ લોકોનો ઉદ્ધાર કરે. વેઈલ્સમાં અમે અસેમ્બલિ સાથે કાર્ય કરી અને વેલ્શ લોકોને રેફરન્ડમ (લોકનિર્ણય) આપીશું કે અસેમ્બલિને તેની ચાલુ રચનામાં રાખવી કે નહિ, તેની સત્તામાં વૃદ્ધિ કરવી અથવા તેને નાબૂદ કરવી કે નહિ.

પણ ડિવલ્યૂશને વેસ્ટમિન્સ્ટરમાં ઉત્તરદાયિત્વની સમસ્યાઓ ઊભી કરી છે.

“ અમે વ્યક્તિઓ, કુટુંબ - પરિવાર અને કમ્યુનિટિઝને વધારે સત્તા આપવામાં માનીએ છીએ”

હવે જ્યારે સ્કોટિશ બાબતનો અનન્યપણે (ઈસ્કલૂઝિવલી) નિર્ણય એરડનબરોમાં સ્કોટિશ પાર્લામેન્ટ કરશે તો, અનન્યપણે ઈંગ્લિશ બાબતોનો નિર્ણય સ્કોટિશ કન્સિટ્યુઅન્સ માટે બેઠેલા MPના મત વગર વેસ્ટમિન્સ્ટરમાં નિર્ણય કરવો જોઈએ કે જેઓ ઈંગ્લિશ મતદાન કરનારાઓ માટે ઉત્તરદાયી નથી. અમે કાર્યવાહી કરી ખાતરી કરીશું કે ઈંગ્લિશ કાયદા- કાનૂનનો નિર્ણય ઈંગ્લિશ મતદાન દ્વારા કરવામાં આવે છે.

સમંતિના સિદ્ધાંત મૂજબ અમે નોર્દન આયરલેન્ડની પોઝિશનને (દરજ્ઞો) યુનાઈટેડ કિંગડમમાં સપોર્ટ આપવા માટે વચનબદ્ધ છીએ. અમે કોઈ એક સર્વગ્રાહી સમજૂતી માટે કાર્ય કરવાનું ચાલુ રાખીશું, કે જેનો આધાર બેલફાસ્ટ અગ્રીમન્ટના સિદ્ધાંત ઉપર હોય. અમે નોર્દન આયરલેન્ડની સરકારમાં કોઈ પણ પક્ષનો સ્વીકાર નહિ કરીએ કે જે એવી પાર્લમેન્ટવાળી સંસ્થા સાથે જોડાયેલી હોય કે જેઓ ગેરકાયદેસરના હથિયારો રાખતી હોય, અને કોઈ ફોજદારી પ્રવૃત્તિમાં રોકાયેલ હોય. ડિવોલ્વવાળી સરકારની ગેરહાજરીમાં, અમે ડાઈરેક્ટ કે સીધા- પ્રત્યક્ષ નિયમ કે શિરસ્તાને વધારે ઉત્તરદાયી બનાવીશું.

કમ્યુનિટિઝ, ટ્રેન્સપોર્ટ અને એનવાઈરનમેન્ટ

બ્રિટન તેનું સામર્થ્ય કે શક્તિ વિવિધતામાંથી લે છે. અમે ગૂંજ ઉઠે તેવા શહેરી કેન્દ્રો કે સેન્ટરો, ઐતિહાસિક ગામો અને વિકસિત ગ્રામ્યપ્રદેશનો કોઈ એક મુલક કે સ્વદેશ છીએ. વાઈટહોલમાંથી કોઈ એકદારો અંકુશ કે નિયંત્રણ સ્થાનિક કમ્યુનિટિઝ ઉપર લાદવાનું બિન- કાર્યક્ષમ અને અસંવેદનશીલ કહેવાય.

અમે સૌથી નીચી સપાટીએ સત્તા સોંપવામાં માનીએ છીએ જેથી કરીને સ્થાનિક લોકોને તેઓના જીવન ઉપર વધારે અંકુશ કે નિયંત્રણ આપી શકાય.

સ્થાનિક કાઉન્સિલસ મતદાતાઓને ઉત્તરદાયી રહેવી જોઈએ. પણ લેબર હેઠળ, લોકોની અગ્રતાઓએ મધ્યસ્થ દ્વારા લાદવામાં આવેલ લક્ષ્યાંકો અને વાઈટહોલની ઈન્સ્પેક્શનવાળા રાજ્યતંત્રમાં (રેજીમ) દ્વિતીય સ્થાન લીધું છે. સ્થાનિક કરભરનારાઓના ખર્ચમાં ઝડપથી વધારો થયો છે કે જેમાં કાઉન્સિલ ટેક્સનું ઘોરણ 1977 ના સમયથી 76 ટકા વધ્યું છે. તે કોઈ એક વિષયક કે દુશ્વર્ય (વિસસ સર્કલ) બન્યું છે - ઓછા પ્રતિનિધિત્વ અને વધારે કરવેરાવાળું.

કનસરવટિવ સ્થાનિક સરકારને મુક્ત કરશે.

સ્થાનિક કમ્યુનિટિઝ પ્લાનીંગ નિર્ણયોમાં વધારે અભિપ્રાય આપી શકશે. અમે પણ સ્થાનિક કાઉન્સિલસને ઘટનાઓ જેવીકે ગેરકાયદેસરના ટ્રાવેલર એનકેમ્પમેન્ટસ માટે ધ્યાન દેવા નવી સત્તાઓ આપી મદદરૂપ રહીશું, કે જે પ્લાનીંગ નિયમોનો ભંગ કરતા હોય. પોલિસ અને હ્યુમન રાઈટ્સ એક્ટની અમારી સમીક્ષા માટે સાથે ભેગા મળીને સ્પષ્ટ માર્ગદર્શન આવી રીતે ખાતરી કરશે કે જુદા જૂથો માટે વિશિષ્ટ નિયમો હોવા કરતાં બધા માટે ન્યાયી રહે.

સ્થાનિક લોકોને વધારે સત્તા આપવાથી મધ્યસ્થ સરકારની ઓછી દખલગીરી થશે. અમે સ્થાનિક કાઉન્સિલ ઉપર સંપૂર્ણપણે બોજા - ભારમાં કાપ મૂકીશું.

કનસરવટિવ સરકાર આર્ટસમાં સર્જનાત્મક અને શ્રેષ્ઠતાને સમર્થન આપશે. લેબરની મધ્યસ્થવાળી નોકરશાહી અને રાજકીય દખલગીરી કરતાં, કે જેમાં નેશનલ લોટરિનો સમાવેશ થાય છે. અમે ખાતરી કરીશું કે જ્યારે લોટરિ આર્ટસ, હેરિટેઈજ (વારસા), સ્પોર્ટ્સ અને ચેરિટિઝને (દાનદર્મ) સમર્થન આપે ત્યારે અમે ફન્ડિંગ (ભંડોળ) અને નિર્ણય કરવાની સોંપણી કરીશું.

સૌથી શક્તિશાળી પ્રકારની સોંપણી એ વ્યક્તિઓ અને કુટુંબ - પરિવારો માટેની છે. કાઉન્સિલના ભાડૂતો માટે ખરીદ કરવાના અધિકાર રહેછાણની માલિકીને વિસ્તૃત કરી, બ્રિટનના ઘણા હાઉસિંગ એસ્ટેટસનું પરિવર્તન કરી અને આપણી મિલકતની માલિકીની લોકશાહીને વિસ્તૃત કરી છે.

કનસરવટિવ સરકાર આ અધિકારને હાઉસિંગ અસોસિએશનના ભાડૂતોને વિસ્તૃત કરશે. શેરડ ઓનરશીપ સ્કીમના મૂલ્યમાં વૃદ્ધિ કરવાની અમારી યોજના અને સામાજિક હાઉસિંગના ભાડૂતોને તેઓના રહેઠાણમાં ભાગ- હિસ્સાના માલિક બનવાના અધિકાર આપવાથી પહેલા સમયના ખરીદ (ફર્સ્ટ ટાઈમ બાયરસ) કરનારાઓને પણ લાભદાયી રહેશે.

વ્યક્તિઓને સત્તા આપવાનો અર્થ એવો થાય છે કે તેઓને બ્રિટનમાં આસપાસ જવાની તક વધારે જલદીથી અને સલામતીથી આપવી. આધુનિક અર્થવ્યવસ્થાનો આધાર તેના ઉપર હોય છે.

કનસરવટિવ સરકાર મોટર હાંકનારાઓ ઉપરની લેબરના વિગ્રહનો અંત લાવશે. અમે બ્રિટનના રોડ નેટવર્કને આધુનિક બનાવી અને ઝડપગતિના (સ્પીડ) બદલાજ કેમેરાની સમીક્ષા કરી અને ખાતરી કરીશું કે તે નાણા માટે નથી, પણ જીંદગી બચાવનારા હોય છે.

અમે રેઈલ નેટવર્કમાં સ્થિરતા લાવી, અને વધારે ખર્ચાળ અને બિન અસરકારક પુનઃ વ્યવસ્થાનું દૂર કરીશું. સફળતાપૂર્વક ચાલતી ટ્રેઈન કંપનીઓને તેઓની ફેન્દ્યાઈઝને વિસ્તૃત કરવામાં આવશે જેથી કરીને સુધારાવાળા સ્ટેશન્સ, કાર પાર્ક, સગવડતાઓ અને રોલિંગ સ્ટોકમાં આવી કંપનીઓ મૂડીરોકાણ કરી શકે.

અમારા પર્યાવરણની સલામતી કે રક્ષણ માટેની વચનબદ્ધતા કનસરવટિવની વિચારણામાં ઉઠે હોય છે. અમે સ્વાભાવિકરીતે કુદરતી પર્યાવરણ, કુદરતી સૌંદર્ય અને પૃથ્વીના કારભારી કે સેવક માટેની અમારી ફરજોની મહત્વતા સ્મજીએ છીએ.

કનસરવટિવ સરકાર અમારા લીલા હરિયાળા ખેતરો ઉપર કોકિટ મૂકવા ઉપરના લેબરના કાર્યક્રમને અટકાવશે. અમે બ્રાઉનફીલ્ડ જગ્યાઓના વિકાસને પ્રોત્સાહન આપી અને વધારે ગ્રીનબેલ્ટસ

સ્થાપીશુ કે જેમાં વિકાસ કરવા માટેના નિયમો સજ્જડ હશે.

આબોહવામાં થતાં ફેરફાર માટે બ્રિટન તેનો સામનો કરી ભાગ ભજવે તેની ખાતરી કરવા, અમે નુકસાનકારક HFCs ના ઉપયોગને દૂર કરી અને રહેઠાણોને વધારે ઉર્જા-શક્તિમાં કાર્યક્ષમ બનાવવા માટે વધારે પ્રોત્સાહન આપીશુ. વીહકલ એકસાઈઝ ડ્યૂટિમાં કાપ અને વધારે ગ્રાન્ટસ મારફતે, અમે ઓછા કાર્બન કાઢનારી ગાડીઓના ખર્ચમાં મહત્વપૂર્ણ ઘટાડો કરીશુ. અમે એવું માનીએ છીએ કે કુટુંબ-પરિવારાએ અને વેપાર-ઘંઘાઓએ તેઓના બગાડના પ્રમાણનું વધારે રીસાઈકલ (પુનઃચક્રણ) કરવું જોઈએ.

કનસરવટિવ સરકાર બ્રિટનની ઉર્જાશક્તિ પૂરી પાડનારાઓની (એનર્જી સપ્લાયર) સુરક્ષિતતા ટકાવી રાખવાની બાયંધરી આપશે. રિન્યુએબલ એનર્જી સ્ત્રોતના વિશાળ હારમાળાના વિકાસને સમર્થન આપી અમે આમ કરીશું. અમે એ પણ સ્વીકારીએ છીએ કે અમારી ઉર્જા-શક્તિની (એનર્જી) નીતિમાં કાર્યક્ષમ ઉર્જા-શક્તિએ અવશ્ય વધારે પડતી મહત્વની ભૂમિકા ભજવવી જોઈએ.

જેઓ ગ્રામીણ વિસ્તારમાં કાર્ય કરતા હોય તેઓના ગુજરાન ઉપર આવતા દબાણોને પણ કનસરવટિવ સમજે છે.

અમે અમારા રાષ્ટ્રના વિવિધ સ્વરૂપ કે પ્રકારનું મૂલ્ય કરી અને અમારી પરંપરાગતવાળી સ્વતંત્રતાનું રક્ષણ કરવાનું માનીએ છીએ. કનસરવટિવ સરકાર તેથી કોઈ એક કાયદાનો ખરડો (બિલ) દાખલ કરી અને પાર્લિમેન્ટને ફી વોટ ઓફર કરી કૂતરાઓ સાથે શિકાર માટે સરકારના બેનને ઉથલાવી નાખશે.

બ્રિટનના ખેડૂતો વિશ્વમાંના સૌથી ઉંચા પ્રાણીઓના કલ્યાણના થોડાક ધોરણો ચલાવે છે અને આપણા બધાના આનંદ માટે ગ્રામીણ પ્રદેશને સુરક્ષિત રાખવામાં મદદરૂપ થાય છે. અમે ખાદ્યપદાર્થના પ્રમાણિક લેબલીંગ કરવાનો ખરડો દાખલ કરી અને ખર્ચાળ નવા નિયમનના પ્રવાહને રોકીશું. અમે પ્રોત્સાહન જેવાકે ખેડૂતોની બજાર (ફાર્મરસ માર્કેટ), સ્થાનિક ખાદ્યપદાર્થના પ્રજેક્ટસને સમર્થન આપીશુ જેથી કરીને બ્રિટિશ ગ્રાહકો બ્રિટિશ ખેડૂતોને ટેકો આપી શકે. ઘ લિટલ રેડ ટ્રેકટર પ્રાણીઓ માટેનું બ્રિટનનું ઊંચું કલ્યાણ અને ઉત્પાદન ધોરણ બતાવે છે. અમે ભાર મૂકીશુ કે જાહેરરીતે પ્રાપ્ત કરવામાં આવતા બધાજ ખોરાકમાં આ માર્ક (નિશાની) હોય છે.

અમે કોમન અગ્રિકલ્ચરલ પોલિસિના વધારે સુધારા માટે દબાણ કરી, ખેડૂતો અને કરભરનારાઓ માટે સરખીરીતે ઓછા બોજારૂપવાળી કરીશું. અને અમે પ્રાણીઓના કલ્યાણ માટેના કાનૂનને મજબૂત બનાવી અને અદ્યતન કરવા પ્રોત્સાહન આપીશું.

હાઉસીંગ અને પ્લાનીંગ
<ul style="list-style-type: none"> હાઉસીંગ અસોસિએશનના ભાડૂતો માટે ખરીદ કરવાનો અધિકાર ગ્રીન બેલ્ટની સુરક્ષા કરવા વિષે ગેરકાયદેસરના ટ્રાવેલર કેમ્પસ સામે કાર્યવાહી
ટ્રેન્સપોર્ટ
<ul style="list-style-type: none"> આધુનિક રોડ વર્ક બધાજ સ્પીડ કેમેરાઝની સમીક્ષા લાંબી રેઈલ ફ્રેંચાઈઝ
એનવાઈરનમેન્ટ
<ul style="list-style-type: none"> નુકસાનકારક HFCs દૂર કરવા પર્યાવરણીય મૈત્રિપૂર્ણ ગાડીઓ માટે ઓછા VED બ્રિટિશ ખાદ્યપદાર્થ માટે સ્પષ્ટ લેબલીંગ
ઉત્તરદાયિત્વ
<ul style="list-style-type: none"> ઈંગ્લિશ કાનૂન માટે ઈંગ્લિશ મતદાન રીજનલ અસેમ્બલઝને નાબૂદ કરવી વધારે મજબૂત પાર્લિમેન્ટ

દેખીતીરીતે વિશ્વ વઘારે

જોખમકારક - ભયાનક

બન્યુ છે અને આપણે

આપણુ રક્ષણ

કરવાનુ રહે છે.

અમારી સ્વતંત્રતાનું રક્ષણ કરવા વિષે

વિશ્વમાં બ્રિટનની ભૂમિકા અનુપમ- અજોડ છે. આપણે કેવળ એવું એકજ રાષ્ટ્ર છે કે જે યુનાઈટેડ નેશનસ સિક્યુરિટી કાઉન્સિલના પાંચ કાયમી સભ્યોમાંના એક છીએ, યૂરપીઅન યૂનિઅન કોઈ એક ચોખ્ખો (નેટ) હિસ્સો- ફાળો આપનાર, G8 ના એક સભ્ય, કોમનવેલ્થ કુટુંબ- પરિવાર રાષ્ટ્રોમાંના કોઈ એક મદ્યસ્થાને છીએ, અને NATO ના નેતૃત્વ ઘરાવનાર સભ્ય. આપણે વેપાર કરનારા કોઈ એક વેશ્વિક રાષ્ટ્ર છીએ કે જેનું હિત દરેક ખંડમાં રહેલ છે. વિશ્વની સૌથી ચાર મોટામાંની કોઈ અવ્યવસ્થા તરીકે, કાયમને માટે કોઈ એક સત્તાશાળી શક્તિ- સામર્થ્ય માટે આપણી પાસે ક્ષમતા છે.

આવી સ્થાયી શક્તિ- સામર્થ્ય બ્રિટનને સમગ્ર વિશ્વમાં તેના હિતનું રક્ષણ કરવા દઈ અને અમારા મૂલ્યોને પ્રોત્સાહન આપે છે.

કોઈ એક દેશ તરીકે, અમે સ્વતંત્રતાની આગેકૂચમાં આગેવાન રહ્યા છીએ, લોકશાહીના વિકાસના કોઈ એક મિત્ર, કાયદાના શાસનવાળા રાજ્યાના કોઈ એક એડવોકેટ, જુલમ કે અન્યાયના રક્ષક, અને આપણા લોકોની સુરક્ષિતતાના કોઈ એક શક્તિશાળી રક્ષક છીએ.

પણ, આ સરકાર હેઠળ તેના હિત- લાભનું રક્ષણ કરવાની અને મૂલ્યવાન સ્વતંત્રતા પ્રાપ્ત કરવાની બ્રિટનની ક્ષમતા નબળી પડી છે. અમારા આર્મ્ડ ફોર્સીસ, મહત્વપૂર્ણ તાકાત, કે જે અમારી

પ્રબળતા- વિપુલતાના વધારામાં અમને જુસ્સો કે સપાટો મારવા દે છે, તેને નબળું પાડવામાં આવ્યું છે. યૂરપીઅન યૂનિઅન સાથેના અમારા સંબંધોની એવી ખોટી રીતે વ્યવસ્થા કરવામાં આવી છે કે જે કંઈ કેવળ બ્રિટિશ હિતને માટે નહિ પણ ભવિષ્ય માટે ખંડને લવચીકતાપૂર્વક અનુરૂપ બનવાની ક્ષમતા માટે ડરામણીરૂપ છે.

કનસરવટિવ સરકાર અમારા આર્મ્ડ ફોર્સીસને NATO ની અંદર રાખી 2007 – 08 સુધીમાં મોખરેની લાઈન માટે લેબર કરતાં વધારે £2.7 બિલિયનનો ખર્ચ કરી મજબૂત બનાવશે.

અમારા આર્મ્ડ ફોર્સીસમાં સેવા બજાવી રહેલ લોકો અમારા માટે ખૂબજ મહત્વપૂર્ણ છે, તેથી અમારે અવશ્ય તેઓને માટે જેઓ સૌથી મહત્વના હોય તેઓની સંભાળ લેવી જોઈએ. કનસરવટિવ સરકાર સેવા આપનારના કુટુંબને સમર્થન આપશે. તેઓ સુંદર- વાજબી રહેઠાણો, તેઓના બાળકો માટે સારી સ્કૂલ્સ અને તેઓના કુટુંબ- પરિવાર સાથે શક્ય હોય તેટલો ઘણો સમય તેઓ પસાર કરી શકે તેવી તક - સંભાવના માટે તેઓ લાયક હોય છે.

અમે લશ્કરને વધારે શક્તિશાળી બનાવીશું. કનસરવટિવ સરકાર જે રેજિમેન્ટસ લેબર નાબૂદ કરવાની ઈચ્છા રાખતા હતાં તેને જાળવી રાખી અને શસ્ત્રોના પૂરવઠા અને પ્રાપ્ત કરવામાં સુધારો કરશે.

“ આપણે આપણા આર્મ્ડ ફોર્સીસને (લશ્કર) સમર્થન આપવું જોઈએ, અને આપણી વિદેશી નીતિએ બ્રિટિશ રાષ્ટ્રીય હિતને ઉપયોગી બનવું જોઈએ ”



મિસ્ટર બ્લેઅરે જે યુદ્ધ જહાજો (વોરશિપ) કાઢી નાખતા હોય તેને આપણે બચાવી લઈશું. કનસરવટિવ સરકાર સંરક્ષણમાં યૂરપીઅન સરકારને સમર્થન આપશે, પણ અમે દ્રઢપૂર્વક માનીએ છીએ કે આવો સાથ- સહકાર NATO ના માળખામાં રહીને થવો જોઈએ.

જો કનસરવટિવ સરકારને કદી પણ દેશને યુદ્ધમાં લઈ જવાનું રહેશે તો, તેનું કારણ આપી અમે બ્રિટિશ લોકોને જણાવીશું. મિસ્ટર બ્લેઅરે ઈરાકની લડાઈ લડવા ઈન્ટેલિજન્સની ખોટી રજૂઆત કરી, અને સદામ હુસેઈનની પડતી પછી તેના પરિણામની યોજનામાં નિષ્ફળ ગયા. તેમ છતાં પણ તે કોઈ એવી વસ્તુ- સ્થિતિ છે કે લોકશાહી ઈરાક આ વિશ્વના તંગદીલીવાળા ભાગમાં કોઈ એક આશાનું શકિતશાળી સંકેત (બીકન) હોઈ શકે. તેથી અમે એવું માનીએ છીએ કે ઈરાકના ફરી વિકાસમાં બ્રિટને અવશ્ય વચનબદ્ધ રહેવું જોઈએ, અને ત્યાં લોકશાહી રહે તેવું કરવું જોઈએ. કનસરવટિવ સરકાર મિડલ ઈસ્ટમાં શાંતિ સિદ્ધ કરવા કાર્ય કરશે. પણ તે એવી ભૂમિકાના સિદ્ધાંતે કે તેની હદમાં ઈઝરાયેલ સુરક્ષિત રહે અને સ્વતંત્રરીતે રહી શકે તેવા પેલેઈસ્ટેન રાજ્ય સાથે.

કનસરવટિવ યૂરોપમાં સુધારાના ઉદ્દેશને સમર્થન આપે છે અને જેઓ EU ને વધારે લવચીકતાવાળા, મુક્ત અને વિકેન્દ્રીકરણવાળા (ડીસેન્ટ્રલાઈઝ) માર્ગદર્શનમાં વિકાસ કરવા ઈચ્છતા હોય તેઓને અમે સાથ- સહકાર આપીશું. અમે EUNા બંધારણનો વિરોધ કરીએ છીએ, અને જનરલ ઈલેક્શનના છ મહિનાની અંદર રેફરન્ડમમાં તેની જોગવાઈને ના પાડવાની

બ્રિટિશ લોકોને તક આપીશું. અમે અમારી કીમતી સ્વતંત્રતા આપી દેવાનો પણ વિરોધ કરીશું, કે જે અમને અમારા પોતાના ચલણનું નિયંત્રણ કરવાથી મળી શકે. અમે યૂરોમાં જોડાઈશું નહિ.

સુધારાવાળા યૂરોપમાં, સોશયલ ચેપ્ટરના પ્રતિબંધનાત્મક એમ્પ્લોઈમેન્ટ કાયદા- કાનૂને વધારે સહેલાઈથી કાર્ય કરી શકાય તેવા કાનૂનને આગળ જવા દેવા જોઈએ. અમે ખાતરી કરીશું કે સોશયલ ચેપ્ટરમાંથી અમારા ઓપ્ટ- આઉટની પુનઃસ્થાપનની વાટાઘાટ દ્વારા ડીરેગ્યુલેટેડ યૂરોપ માટે બ્રિટન ફરી એક વખત આવી લડાઈનું નેતૃત્વ લેશે.

ખેતીવાડી અને માછલી પકડવાના ઘંઘા (ફિશરિ) માટેની સામાન્ય નીતિઓ ચલાવી શકાય તેવી નથી, કે જે મુક્ત વેપાર અને કુદરતી પર્યાવરણને નુકસાન કરી અને ઘણા બધા નાણાનો બગાડ કરે છે. CAP ને વધારે અને ઉડાણપૂર્વકના સુધારાની જરૂર છે. અને રાષ્ટ્રીય ઘોરણે માછલા પકડવાનું વધારે સારી રીતે વહીવટ કરી શકાય તે માટે, અમે બ્રિટિશ ફિશીંગ ગ્રાઉન્ડસ માટે રાષ્ટ્રીય અને સ્થાનિક નિયંત્રણ પુનઃ સ્થાપન કરવા વાટાઘાટ કરીશું. અમે આ વિસ્તારમાં રાષ્ટ્રીય અંકુશ- નિયંત્રણની ખાતરી કરવા નિશ્ચિત છીએ.

અમે વિસ્તાર - ફેલાવાની (એનલાઈમેન્ટ) સફળતા ઉપર પણ વૃદ્ધિ કરી, અને ટર્કિ સાથે વધારે રાષ્ટ્રોને લાવવા માટે કાર્ય કરી યૂરપને વધારે વિવિધ બનાવીશું.



યૂરોપીઅન યૂનિઅનમાં અમે બ્રિટનના સભ્યપદનું મૂલ્ય કરીએ છીએ, પણ અમારી ક્ષિતિજ વધારે આગળ વિસ્તારેલી છે. કનસરવટિવ સરકાર હેઠળ કોઈ એક મહત્વની બ્રિટિશ વિદેશનીતિ ગરીબાઈ કે નિર્ધનતા સામેની લડાઈ હશે. અમે દેવામાંથી રાહત આપવાની કાર્યવાહીને વધારે સમર્થન આપી, અને 2013 સુધીમાં દરિયાપારની સહાય માટે રાષ્ટ્રીય આવકના 0.7 ટકા ખર્ચાને UN નું લક્ષ્યાંક સંતોષવા કાર્ય કરીશું. અમે એવું માનીએ છીએ કે વિશ્વમાં બ્રિટિશ સહાયતા આપતા કાર્યક્રમો શ્રેષ્ઠ હોય છે, તેથી અમે અમારી આંતરરાષ્ટ્રીય મદદના ખર્ચ કરવા ઉપર બ્રિટિશ રાષ્ટ્રીય અંકુશની વૃદ્ધિ કરવા વાટાઘાટ કરીશું.

આ ઉપરાંત, અમે સ્વીકારીએ છીએ કે ખુલ્લા બજારો, મુક્ત વેપાર અને મિલકતના અધિકારો, કાયદાનું શાસન- રાજ્ય, લોકશાહી, આર્થિક વિકાસ અને સામાજિક વિકાસનું જોડાણ કરવા માટે કોઈ મહત્વનો વિચાર કે સૂત્ર હોય છે. વિકાસ પામતાં વિશ્વમાં રસ- અનુરાગ કે હિત માટે આવા સિદ્ધાંતો માટે લડવા અમે અમારા વૈશ્વિક પ્રભાવનો ઉપયોગ કરીશું.

બ્રિટન અને વિશ્વ

- યૂરો અને EU બંધારણ માટેના
- વૈશ્વિક ગરીબાઈ હાથ ધરવા વધારે અને સારી સહાય
- વધારે મજબૂત આર્મ્ડ ફોર્સ
- અમારી વિદેશ નીતિમાં NATO ને કેન્દ્ર સ્થાને રાખવું

આ ચૂંટણી વખતે પસંદગી

મતદાતાઓ પાસે પસંદગી ખૂબજ સ્પષ્ટ હોય છે.

તેઓ કાંતો મિસ્ટર બ્લેઅરને આઠ વર્ષથી આપેલા વચનોના ભંગ માટે બદલો આપી અને બીજા પાંચ વર્ષ વાતચીત કરવા મતદાન આપી શકે.

અથવા તેઓ કનસરવટિવને મત આપી શકે કે જે એવી પાર્ટી કે પક્ષને તેઓ ટેકો આપશે કે જે કોઈ વલણને વળગી રહી અને પરિશ્રમપૂર્વક કાર્ય કરનારી બ્રિટિશ પ્રજાને માટે જે મુદ્દાઓ મહત્વના હોય તેને માટે કાર્ય કરવા વચનબદ્ધ રહેશે.

વિગતવાર માહિતી માટે મુલાકાત લો: www.conservatives.com

વઘારે પોલિસ

પહેલા મહિનાની અંદર, અમે દર વર્ષે 5,000 વઘારે પોલિસ ઓફિસરની ભરતી કરવાનુ શરૂ કરીશું.

સ્વચ્છ હોસ્પિટલ

પહેલા મહિનાની અંદર, અમે મેટ્રન પાછી લાવીશુ કે જેઓ હવાલો સંભાળી અને સ્વચ્છ તથા ચેપ વગરના વોર્ડસ આપી શકે.

ઓછા કરવેરા

પહેલા મહિનાની અંદર, અમારુ પહેલુ અંદાજપત્ર સરકારના નકામા ખર્ચ ઉપર કાપ મૂકી, લેબરના ત્રીજા સત્રના (મુદતના) ટેક્સ વઘારાઓ બંધ કરી અને કરવેરા ઓછા કરીશું.

સ્કૂલમાં શિસ્ત

પ્રથમ દિવસે, અમે યોજના કે કાર્યક્રમ કરી, હેડટીચરસને અવ્યવસ્થા કરનાર વિદ્યાર્થીઓને કાઢી મૂકવાની સત્તા આપીશું.

નિયંત્રિત ઈમિગ્રેશન

પહેલા મહિનાની અંદર, અમે પ્રવેશ આપવાના બંદરે 24 કલાકનો જાપ્તો રાખવાની વ્યવસ્થા કરીશું.

ઉત્તરદાયિત્વ

પ્રથમ દિવસે, અમે યૂરપીઅન બંધારણ માટે રેફરન્ડમ કે લોકમતની તારીખ નક્કી કરીશું, કે જેમાં અમારી ઝુંબેશ મતદાન “નહિ” માટેની હશે.

શું અમે જે વિચારી રહ્યા છીએ તે તમે વિચારો છો ?

કાર્ય કરવા માટેનો સમય આવી ગયો છે

£2.50



Promoted by Gavin Barwell on behalf of the Conservative Party both of 25 Victoria Street, London SW1H 0DL
& printed by Colibri Press Ltd, 13-15 Arnhurst Terrace, London E8 2BT